



భారత జీడిపీ వృద్ధి రేటు 7.7 శాతం

- అంతర్జాతీయ సహజ మధ్య భారత్ వృద్ధి జోరు
- చివరి త్రైమాసికంలో 7.8 శాతం వృద్ధి
- తయారీ, సేవల రంగాల వృద్ధికి ప్రధాన బలం
- వ్యవసాయం, మత్స్య రంగాల నుంచి కూడా కీలక తోడ్పాటు
- రూ.323 లక్షల కోట్లకు చేరిన స్కూల దేశీయోత్పత్తి
- నామమాత్ర జీడిపీ వృద్ధి 8.9 శాతానికి పెరుగుదల
- ప్రపంచ ఆర్థిక అనిశ్చితుల్లోనూ భారత్ సత్తా
- ఆర్థిక బలాన్ని చాటిన తాజా జీడిపీ గణాంకాలు

గత ఏడాదితో పోలిస్తే వేగంగా పుంజుకున్న ఆర్థిక వ్యవస్థ

3 తో



పాలన చేతగాక పోతే రాజీనామా చేయండి

- ధాన్యం కొనుగోళ్లకు ప్రణాళిక లేకుంటే ఎలా
- కేంద్రాన్ని తిడుతూ సమస్యలను దాటవేస్తారా
- సింం రేవంత్పై మండిపడ్డ ఎంపి అల్లండ్

హైదరాబాద్ జూన్ 5 మహాప్రభ

పాలన చేతకాకపోతే ముఖ్యమంత్రి పదవికి రాజీనామా చేయాలని నిజామాబాద్ ఎంపీ ధర్మపురి అరవింద్.. సీఎం రేవంత్ రెడ్డిపై విమర్శలు గుప్పించారు. బీజేపీ రాష్ట్ర కార్యాలయంలో నిర్వహించిన మీడియా సమావేశంలో ఆయన పలు కీలక వ్యాఖ్యలు చేశారు. ధాన్యం కొనుగోలు విషయంలో కేంద్ర ప్రభుత్వంపై ఆరోపణలు చేస్తూ, బీజేపీ నేతల ఇళ్ల ముందు ధాన్యం పోస్తామని సీఎం రేవంత్ రెడ్డి చేసిన వ్యాఖ్యలు బాధ్యతారాహిత్యంగా ఉన్నాయని అన్నారు. రాష్ట్రానికి ముఖ్యమంత్రిగా ఉన్న వ్యక్తి రైతుల సమస్యలను పరిష్కరించాల్సింది పోయి రాజకీయాలు చేయడం తగదని అరవింద్ వ్యాఖ్యానించారు. ఇది సిఎంగా ఆయన వైఫల్యానికి నిదర్శనమని అన్నారు. పరికోతలు ప్రారంభమయ్యే ముందే కొనుగోలు కేంద్రాలను ఏర్పాటు చేసే రైతులకు ఇబ్బందులు లేకుండా

-మిగతా 3 తో



మణిపూర్‌లో మళ్లీ భగ్గుమన్న హింస

- గ్రామంపై మిలిటెంట్ల దాడి.. ముగ్గురు వ్యక్తి
- విచక్షణారహిత కాల్పులు, ఇళ్లకు నిష్పందింపు
- ఉద్రిక్తతలతో భయందోళనలో గ్రామస్థులు
- ఘటనాస్థలికి చేరుకున్న భద్రతా దళాలు
- దుండగుల కోసం విస్తృత గాలింపు
- కాల్పులు, అగ్గికాండతో ఉద్రిక్తంగా ప్రాంతం
- ప్రభావిత ప్రాంతాల్లో భద్రత కట్టుదిట్టం
- తెల్లవారుజామున దాడితో కలకలం
- పరిస్థితిపై నిరంతర నిఘా: అధికారులు

ఇంఫాల్ జూన్ 5 మహాప్రభ

మణిపూర్‌లో మళ్లీ హింస చెలరేగింది. సాయుధ దుండగులు ఒక గ్రామంపై దాడి చేశారు. పలువురిపై కాల్పులు జరిపారు. పలు ఇళ్లకు నిష్పందించారు. దుండగుల కాల్పుల్లో ముగ్గురు వ్యక్తులు మరణించారు. భద్రతా దళాలు ఆ ప్రాంతానికి చేరుకుని పరిస్థితిని పరిశీలిస్తున్నాయి. కాంగ్‌పోక్కి జైల్లో న్యూ కీథిల్లాన్ ప్రాంతంలో ఈ సంఘటన జరిగింది. శుక్రవారం తెల్లవారుజామున 4.10 గంటల సమయంలో సాయుధులైన దుండగులు లోయలో గ్రామంపై దాడి చేశారు. సాయుధ మిలిటెంట్లు విచక్షణారహితంగా కాల్పులు జరుపడంతో ముగ్గురు వ్యక్తులు మరణించారు. పలు ఇళ్లకు వారు నిష్పందించగా అవి కావి బూడిదయ్యాయి. ఈ సంఘటనతో ఆ గ్రామంలో తీవ్ర భయందోళనలు నెలకొన్నాయి.కాగా,

-మిగతా 3 తో

భారత్పై ఒత్తిడి తేవడంలో అమెరికా విఫలం:

- భారత్ స్వతంత్ర విదేశాంగ విధానాన్ని కొనియాడిన ఫులిన్
- భారత్‌తో సంబంధాల విస్తరణకు రష్యా సిద్ధం
- ప్రపంచ ఆర్థిక శక్తిగా భారత్ ఎదుగుతోందన్న రష్యా అధ్యక్షుడు
- ద్వైపాక్షిక వాణిజ్యాన్ని మరింత పెంచుతాం
- భారత్పై పాశ్చాత్య ఒత్తిడి బూమరాంగ్ అవుతుందని హెచ్చరిక
- మోడిపై ఒత్తిడి తేస్తే అంతర్జాతీయ సంబంధాలనే గమ్యం
- భారత్-రష్యా ఆర్థిక భాగస్వామ్యానికి కొత్త ఊపు
- ప్రపంచ వేదికపై భారత్ ప్రభావం పెరుగుతోందన్న ఫులిన్ వ్యాఖ్యలు



3 తో



‘దేశంలో’ కొంతమంది నిరాశావాదులున్నారు..

- వారి పన్నాగాలను ప్రజలు తిప్పికొడుతున్నారు’
- సూరత్ బహిరంగ సభలో కాంగ్రెస్, రాహుల్ గాంధీలపై ప్రధాని మోదీ పరోక్ష ద్వజం
- ‘ఆత్మనిర్ధర్ భారత్’ సంకల్పాన్ని విమర్శించడమే కొందరికి పనిగా మారిందని ఆక్షేపణ
- హిమాచల్, హర్యానా స్థానిక ఎన్నికల ఫలితాలే కాంగ్రెస్ వైఫల్యాలకు నిదర్శనం
- అల్లకల్లోలం సృష్టించి రాజకీయ లబ్ధి పొందాలనే వ్యూహాలు ఎప్పటికీ సాగవు
- సూరత్‌లో రూ. 18,800 కోట్ల విలువైన ప్రగతి పనులకు ప్రధానమంత్రి శంకుస్థాపన

3 తో

తట్టెడు మట్టి తీయలేదు

- ఆనాడు కేసులు వేసి పాలమూరుకు అడ్డం పడింది సువ్నే కాదా
- మీరెన్ని కేసులు వేసినా.. మేం 27,191 ఎకరాలు సేకరించాం
- ఈ రెండున్నరేళ్లలో మీరు ఒక్క ఎకరమైనా సేకరించారా?
- అబద్ధాలతో ఇంకెన్నాళ్లు ప్రభుత్వాన్ని నడుపుతారు
- ముఖ్యమంత్రి రేవంత్ రెడ్డిపై హరిత్ రావు పైర్

హైదరాబాద్ జూన్ 5 మహాప్రభ

రెండున్నరేళ్ల పాటు సమయాన్ని వృధా చేసి, సగం పాలనా కాలం పూర్తయిన తర్వాత ఇప్పుడు కుంభకర్ణ నిద్ర లేచి ముఖ్యమంత్రి.. భూసేకరణకు ప్రతిపాదనలు అనడం సిగ్గుచేటని మాజీ మంత్రి హరిత్ రావు విమర్శించారు. పాలమూరు బిడ్డ అని చెప్పుకునే రేవంత్ రెడ్డి రెండున్నరేళ్ల పాలనలో ఉమ్మడి పాలమూరు జిల్లాకు చేసింది గుండు సున్నా అని విరుచుకుపడ్డారు. తన వైఫల్యాలను కప్పిపుచ్చుకునేందుకు అబద్ధాలు, అభూతకల్పనల ప్రచారం చేస్తున్నాడంటూ సీఎం రేవంత్ రెడ్డిపై హరిత్ రావు ఘాటు వ్యాఖ్యలు చేశారు. ఈ మేరకు హరిత్ రావు తన ఎక్స్ ఖాతాల్లో

-మిగతా 3 తో



ఏవితో టీకా అభివృద్ధి..

- పలు నైరసిలను అడ్డుకొనేలా తయారీ
- ప్రపంచంలోనే తొలిసారిగా యాకోలో

లండన్

యాకోలోని యూనివర్సిటీ ఆఫ్ కెంబ్రిడ్జ్‌లోని ఒక బృందం ప్రపంచంలోనే తొలిసారిగా పూర్తిగా విషమ ఉపయోగించి టీకాను అభివృద్ధి చేసింది. ఈ టీకాను మనుషులపై ప్రయోగించినట్లు వెల్లడించింది. ఈ టీకాను అన్ని రకాల కోనా నైరసిలు, మహమ్మారులు, జంతువులకు సోకే నైరసిలు, భవిష్యత్తులో మరో మహమ్మారుని సృష్టించే సామర్థ్యం ఉన్న నైరసిలను నిరోధించేందుకు ఉపయోగించవచ్చని ఆ బృందం తెలిపింది.అయితే ఈ వ్యాక్సిన్ ఇంకా ప్రారంభ దశలోనే ఉందని.. కానీ తాము టీన్, పోలింగ్ టీకాలను ఇప్పటికే అభివృద్ధి చేశామని.. అవి పూర్తి ఎలోలాను నిరోధించవచ్చని వెల్లడించింది. కోనానా నైరసిల నుంచి సేకరించిన జన్యు సంతకాలను విశ్లేషించి ఈ కొత్త టీకాను తయారు చేశారు. నైరసిల కుటుంబం రూపాంతరం చెందినా వాటి నుంచి రక్షణ లభించేలా మాపర్-యోంటెజిన్ లాగా రూపొందించారు.

బిఆర్ఎస్ బాటలోనే కాంగ్రెస్ ప్రభుత్వం

- నిధులు,నియమకాలు, నీళ్లలో వైఫల్యం
- బజెపి కోసం ప్రజలు ఆశగా చూస్తున్నారు
- పార్టీ రాష్ట్ర అధ్యక్షుడు రాంచంద్రరావు

మహబూబాబాద్, జూన్ 5 మహాప్రభ

తెలంగాణ ప్రజలు బీజేపీ వైపు ఆశగా చూస్తున్నారని ఆ పార్టీ రాష్ట్ర అధ్యక్షుడు రాంచంద్రరావు అన్నారు. శుక్రవారం బీజేపీ కార్యకర్తల శిక్షణ కార్యక్రమంలో రాంచంద్రరావు పాల్గొన్నారు. ప్రపంచ పర్యావరణ దినోత్సవం సందర్భంగా మొక్కలు నాటారు. అనంతరం ఆయన మాట్లాడుతూ.. బీఆర్ఎస్ పాలనలో నిధులు, నియమకాలు, సాగునీటి వ్యవస్థలో వైఫల్యాలు జరిగాయని విమర్శించారు. కాంగ్రెస్ ప్రభుత్వం.. అవినీతి, నిర్లక్ష్యంతో

-మిగతా 3 తో



సంపాదకీయం

స్వయంకృతాపరాధం



పశ్చిమ బెంగాల్ రాజకీయాలు దేశవ్యాప్తంగా చర్చనీయాంశమయ్యాయి. అధికార అహంకారంలో ప్రజలకు దూరమైతే, మతతత్వ శక్తులతో అవకాశవాద రాజకీయాలు చేస్తే చివరకు దాని ఫలితం ఎలా ఉంటుందో బెంగాల్ ప్రత్యక్ష? ఉదాహరణ. బీజేపీ అధికారంలోకి రావడం ఒక్కరోజులో జరిగిన పరిణామం కాదు. దానికి ఆ పార్టీ ఎత్తులు ఎంత కారణమో, మమతా బెనర్జీ స్వయం కృతాపరాధాలు కూడా అంతే కారణం? వాస్తవానికి బీజేపీ బెంగాల్‌లో పాదం మోపడానికి రాజకీయంగా అవకాశమిచ్చింది కూడా మమతేనన్న సంగతి మనం మరువకూడదు. ఇటీవల ఎన్నికల్లో ఓటమి తర్వాత తృణమూల్‌లో అసంతృప్తి చెలరేగింది. ఒకప్పుడు మమతకు అత్యంత సన్నిహితులుగా ఉన్న నాయకులు వేర్వేరు గ్రూపులుగా విడిపోతున్నారు. కొందరు పార్టీని వీడుతున్నారు. మరికొందరు బీజేపీ వైపు చూస్తున్నారు. దీన్ని అవకాశంగా తీసు కున్న బీజేపీ తృణమూల్‌ను దెబ్బతీసే పనిలో పడింది. ఆ పార్టీ నేతలను తమ ‘వాషింగ్ మిషన్’లో శుద్ధి చేస్తోంది. పార్టీ అంతర్గత కమిటీల రద్దు, నాయ కత్వ సంక్షోభం, శాసనసభలో ప్రతిపక్ష నాయకత్వంపై వివాదాలు తృణమూల్‌లో ఏర్పడిన గందరగోళానికి సంతకాలు. తాజా పరిణామాలకు ముందుకు మూడు దశాబ్దాలు వెనక్కివెళ్లే తృణ మూల్ అవకాశవాద రాజకీయం అర్థమవుతుంది. 1990 చివరలో కాంగ్రెస్ నుంచి బయటకొచ్చిన మమతా బెనర్జీ తృణమూల్ కాంగ్రెస్‌ను స్థాపించింది. వామపక్ష? ప్రభుత్వాన్ని గద్దెదించే లక్ష్యంతో బీజేపీతో చేతులు కలిపింది. వాజ్‌పేయ్ నేతృత్వంలోని ఎన్‌డీయేలో చేరి రైల్వే మంత్రిగానూ పనిచేసింది. వామపక్ష?లను బలహీనపరచాలని చివరకు మావోయిస్టులతో చేతులు కలిపేందుకు కూడా వెనుకాడలేదు. 2011లో అధికారంలోకి వచ్చిన తర్వాత కూడా మమత అదే రాజకీయాన్ని కొనసాగించింది. వామపక్షాలు, ప్రజాస్వామ్య శక్తులు తిరిగి బలపడకుండా అన్ని స్థాయిల్లో అడ్డుకునే ప్రయత్నం చేసింది. స్థానిక సంస్థల నుంచి అసెంబ్లీ వరకు ప్రతిపక్ష స్థలాన్ని కుదించింది.

ఫలితంగా వామపక్షాలు కాస్త బలహీనపడినా, కాంగ్రెస్ పూర్తిగా క్షీణించింది. ఆ ఖాళీని బీజేపీ ఆక్రమించింది. 2021 ఎన్నికల తర్వాత స్వయంగా మమత “వామపక్షాలు ప్రతి పక్ష?ంలో ఉంటే బాగుండేది, ప్రజా సమస్యలు చర్చకైనా వచ్చేవి” అంటూ వ్యాఖ్యానించడం యధృచ్ఛికం కాదు. వామపక్షాలను పూర్తిగా రాజకీయంగా తుడిచి పెట్టాలనుకుని అసలుకే ఎనరు తెచ్చుకుంది. తన రాజకీయానికి వచ్చిన దుష్పరిణామాన్ని ఆమె గుర్తించినా అప్పటికే ఆలస్యమైంది. అంతవరకు బెంగాల్‌లో చిన్న శక్తిగానే ఉండేది. ప్రధాన రాజకీయ పోటీ వామపక్ష? ప్రంట్, కాంగ్రెస్ మధ్య సాగేది. కానీ తృణమూల్-బీజేపీ పొత్తుల వల్ల బీజేపీ గ్రామాలకు పాకింది. ఇతర పార్టీల వ్యతిరేక ఓట్లను సమీకరించే ప్రక్రియలో తన సొంత రాజకీయ స్థావరాన్ని నిర్మించుకుంది. ఆ విత్తనమే నేడు విషవృక్ష?ంగా మారింది. పదిహేనళ్ల పాటు అధికారంలో ఉన్న మమతా వామపక్ష?లను బలహీన పరచాలనే చూశారు తప్ప ప్రజా సమస్యల్ని పట్టించుకోలేదు. నిరుద్యోగం, పరిశ్రమల కొరత, వ్యవసాయ సంక్షోభం, ధరల పెరుగుదల, కార్మికుల సమస్యలు పరిష్కారం నేటికీ అలాగే ఉన్నాయి. వామపక్ష? ప్రభుత్వం అధికారంలో ఉండగా ప్రజా సమస్యలు, రైతుల కష్టాలు, కార్మికుల బాధలు, కేంద్రం అనుసరిస్తున్న విధానాల ప్రభావం వంటివి విస్తృతంగా చర్చకు వచ్చేవి. తృణమూల్ బలపడినప్పుడు కూడా వామపక్ష?లు ప్రధాన ప్రతిపక్ష?ంగా నిలిచి ప్రభుత్వ విధానాలను ప్రశ్నించేవి. ఇప్పుడు అధికార-ప్రతిపక్షాల మధ్య జరుగుతున్న రాజకీయ రగడలో ఇవి చర్చకు రావడం లేదు. పైగా తాజాగా బెంగాల్ ముఖ్య మంత్రి సువేందు అధికారి “మా ప్రభుత్వం హిందువుల కోసం మాత్రమే పని చేస్తుంది, ముస్లింల కోసం కాదు” అని ప్రకటించడం వారి నిజస్వరూపాన్ని బహిర్గతం చేసింది. పైగా ముస్లింలు బంగారదేశకు వెళ్లిపోవాల్సిందేనంటూ బీజేపీ నేతలు హెచ్చరికలు చేస్తున్నారు. ఇక్కడ ముఖ్యమైన విషయం గుర్తుపెట్టుకోవాలి. తృణమూల్ వామపక్ష?లను బలహీన పరచడం చివరకు బీజేపీకే లాభం చేకూర్చింది.ప్రజా ఉద్యమాల నుంచి వచ్చిన శక్తులను అణచివేసి, రాజకీయ పోటీని రెండు పార్టీల మధ్య పరిమితం చేస్తే, చివరకు మతతత్వ శక్తులు ఎలా బలపడతాయో బెంగాల్ అనుభవం చూపిస్తోంది. ఇదంతా చూస్తుంటే మహాభారతంలోని ధృతరాష్ట్ర కౌగిలి గుర్తుకు వస్తుంది. ప్రేమాణ కౌగిలించుకున్నట్టు కనిపించినా అంతిమంగా అది వినాశనానికి దారితీస్తుంది. అన్నట్టుగానే వామపక్షాలను ఓడించేందుకు బీజేపీతో కలిసి నడిచిన రాజకీయాలు చివరకు మమతనే మింగేశాయి. నేడు బీజేపీ అదే సంబంధాలను, అదే నాయకుడే రాజకీయ స్థలాన్ని ఉపయోగించుకుని తృణమూల్‌ను నిలుపునా కూల్చే ప్రయత్నం చేస్తోంది. ఇది మమతా స్వయంకృతాపరాధమే!

రైతుల సమస్యలపై స్పందించిన ఎస్సీ.

-ధాన్యం కొనుగోలు కేంద్రాన్ని సందర్శించి సమస్యలపై ఆరా.
-లారీలు, టార్పాలిన్ల దర్బాటుకు అధికారులకు ఆదేశాలు
-మెడక్ జిల్లా ఎస్సీ.డి. వి శ్రీనివాస రావు ఐపీఎస్.

మెడక్ జిల్లా -05జూన్ (మహాప్రభ). రైతులు ఎదుర్కొంటున్న సమస్యలను క్షేత్రస్థాయిలో తెలుసుకుని పరిష్కరించేందుకు మెడక్ జిల్లా ఎస్సీ డి.వి. శ్రీనివాసరావు ఐపీఎస్ శుక్రవారం మెడక్ లోని దాయర పరిధిలోని ధాన్యం కొనుగోలు కేంద్రాన్ని సందర్శించారు. ఈ సందర్భంగా డీఎస్సీ ప్రసన్నకుమార్, ఎస్సీ ఇన్‌స్పెక్టర్ సందీప్ రెడ్డి, ఎస్ఐ నారాయణతో కలిసి కేంద్రంలోని పరిస్థితులను పరిశీలించి రైతులతో మాట్లాడారు. ధాన్యాన్ని రైస్ మిల్లులకు తరలించేందుకు సరిపడా లారీలు అందుబాటులో లేక కొనుగోలు ప్రక్రియ ఆలస్యమవుతోందని రైతులు ఎస్సీ దృష్టికి తీసుకువచ్చారు. అలాగే వర్షాల కారణంగా ధాన్యం



తడిసిపోకుండా ఉండేందుకు బ్లాక్ టార్పాలిన్లు అవసరమని కోరారు. దీనిపై వెంటనే స్పందించిన ఎస్సీ, జిల్లా అదనపు కలెక్టర్ నగేష్ తో ఫోన్‌లో మాట్లాడి రైతులకు అవసరమైన టార్పాలిన్లు, ఇతర సౌకర్యాలు కల్పించేలా చర్యలు తీసుకోవాలని సూచించారు. దీనికి

స్పందించిన అదనపు కలెక్టర్ తక్షణమే అవసరమైన ఏర్పాట్లు చేస్తామని హామీ ఇచ్చారు. ధాన్యం రవాణాకు అవసరమైన లారీల కొరతపై కూడా ఎస్సీ స్పందించి సంబంధిత శాఖలతో సమన్వయం చేసుకుని రైతులకు లారీలు అందుబాటులో ఉండేలా చర్యలు చేపట్టాలని డీఎస్సీ ప్రసన్నకుమార్‌ను ఆదేశించారు. రైతులకు ఎలాంటి అన్యాయం జరగకుండా అధికారులు అప్రమత్తంగా వ్యవహరించాలని, సమస్యల పరిష్కారానికి సమన్వయంతో పనిచేయాలని సూచించారు. రైతుల

సంక్షేమానికి జిల్లా పోలీసులు ఎల్లప్పుడూ సహకారం అందిస్తారని, రైతుల సమస్యల పరిష్కారానికి జిల్లా యంత్రాంగంతో కలిసి అవసరమైన చర్యలు తీసుకుంటామని ఎస్సీ డి.వి. శ్రీనివాసరావు తెలిపారు.

తడిసిన ధాన్యాన్ని వెంటనే కొనుగోలు చేయాలి.

మాజీ డిప్యూటీ స్పీకర్ ఓం పద్మాదేవేందర్ రెడ్డి

రామయంపేట జూన్ 5 మహాప్రభ

భారీ వర్షాలకు. తదానీ మొలకెత్తిన ధాన్యాన్ని వెంటనే రాష్ట్రప్రభుత్వం కొనుగోలు చేసి రైతులను ఆదుకోవాలని మాజీ డిప్యూటీ స్పీకర్ పద్మ దేవేందర్ రెడ్డి డిమాండ్ చేశారు. మెడక్ జిల్లా రామయంపేట మండలం రాయలపూర్ గ్రామంలో ధాన్యం కొనుగోలు కేంద్రాలను సందర్శించారు అనంతరం మండల నాయకులు రైతులతో కలిసి మెడక్ జిల్లా సిద్దిపేట హైవే పైన రోడ్డుపై మొలకెత్తిన ధాన్యం పోసి ధర్నా



రస్తాకోక్ నిర్వహించారు కొనుగోలు కేంద్రాల్లో సుమారు 20 నుండి 30 లారీల వరకు నిల్వ ఉన్నప్పటికీ ఇప్పటివరకు ప్రభుత్వం కొనుగోలు

చేయలేదని రైతులు తమకు వివరించారు

మరో రెండు రోజుల్లో మృగశిర కార్తి ప్రారంభం కానున్న నేపథ్యంలో మరిన్ని వర్షాలు కురిసే అవకాశం ఉందని దీంతో దాన్ని పూర్తిగా ధాన్యం పాడయే ప్రమాదం ఉందన్నారు వెంటనే అధికారులు స్పందించి రాయలపూర్లో తడిసిన ధాన్యాన్ని కొనుగోలు చేసేలా చర్యలు చేపట్టాలని అవసరమైన లారీలను పంపి ధాన్యాన్ని తరలించాలని కోరారు. లేనివక్షంలో పెద్ద ఎత్తున ఆందోళనలు చేస్తామని హెచ్చరించారు ఈ కార్యక్రమంలో రైతులు నాయకులు పెద్ద ఎత్తున ధర్నాకు తరలివచ్చారు

మహిళా, బాలల సంక్షేమానికి సమిష్టి కృషి అవసరం.



-భరోసా సేవల్లో శాఖల మధ్య సమన్వయం పెంచాలి.

-బాధితులకు సత్కర న్యాయం, సేవలందించడమే లక్ష్యం: ఎస్సీ.డి.వి. శ్రీనివాస రావు ఐపీఎస్.

మెడక్ జిల్లా -05జూన్ (మహాప్రభ). మహిళలు, చిన్నారులపై జరిగే హింస, వేధింపుల కేసుల్లో బాధితులకు సత్కర న్యాయం అందించడంతో పాటు రక్షణ, వైద్య సహాయం, కౌన్సెలింగ్, పునరావాస సేవలు సమర్థవంతంగా అందించేందుకు సంబంధిత అన్ని శాఖల మధ్య సమన్వయం అత్యంత కీలకమని జిల్లా ఎస్సీ డి.వి. శ్రీనివాసరావు పేర్కొన్నారు. జిల్లా పోలీస్ కార్యాలయంలో శుక్రవారం భరోసా కార్యక్రమానికి సంబంధించిన కన్వెన్షన్ సమావేశం నిర్వహించారు. ఈ సమావేశంలో మహిళలు, చిన్నారుల సంక్షేమానికి సంబంధించిన వివిధ శాఖల అధికారులు, ప్రతినిధులు పాల్గొన్నారు.

ఈ సందర్భంగా ఎస్సీ మాట్లాడుతూ మహిళలు, చిన్నారులపై నమోదవుతున్న కేసుల్లో వేగవంతమైన దర్యాప్తు జరగడంతో పాటు బాధితులకు అవసరమైన అన్ని సేవలు సకాలంలో అందేలా చర్యలు తీసుకోవాలని సూచించారు. వైద్య, న్యాయ, కౌన్సెలింగ్, పునరావాస సేవల కల్పనలో పోలీసు శాఖతో పాటు ఇతర శాఖలు సమన్వయంతో పనిచేయాల్సిన అవసరం ఉందన్నారు. బాధితులకు సేవలు అందించే ప్రక్రియలో ఎలాంటి జాప్యం లేకుండా చూడాలని అధికారులకు సూచించారు.భరోసా కేంద్రాల ద్వారా బాధితులకు ఒకే వేదికపై అన్ని రకాల సహాయ సేవలు అందుబాటులోకి తీసుకురావడం ప్రభుత్వ ప్రధాన లక్ష్యమని తెలిపారు. ఈ కేంద్రాల పనితీరును మరింత నమర్తవంతంగా తీర్చిదిద్దేందుకు అన్ని శాఖలు సహకరించాలని కోరారు. కేసుల పరిష్కారంలో ప్రతి శాఖ తన

బాధ్యతలను సమయానుకూలంగా నిర్వహించడంతో పాటు రిఫరల్ వ్యవస్థను మరింత బలోపేతం చేయాలని సూచించారు. బాధితులు అవసరమైన సేవల కోసం వివిధ కార్యాలయాల చుట్టూ తిరగకుండా ఒకే చోట అన్ని సౌకర్యాలు పొందేలా చర్యలు తీసుకోవాలన్నారు.సమావేశంలో అడిషనల్ ఎస్సీ విక్రాంత్ కుమార్ సింగ్ ఐపీఎస్, డియస్సీ ప్రసన్న కుమార్, భరోసా కోఆర్డినేటర్ సౌమ్య, చైల్డ్లైన్ ప్రతినిధులు, సీడబ్ల్యూసీ, జేజేబీ సభ్యులు, డిపీఎస్ఎస్ ప్రతినిధులు, పబ్లిక్ ప్రాసిక్యూటర్లు, వైద్య ఆరోగ్య శాఖ అధికారులు, మహిళా--శిశు సంక్షేమ శాఖ అధికారులు, ఎన్కాఆర్పీ ప్రతినిధులు, స్వచ్ఛంద సంస్థల ప్రతినిధులు, దర్యాప్తు అధికారులు, పీటీఓ సిబ్బంది పాల్గొన్నారు.

గ్రామీణ ప్రాంత ప్రజలకు నాణ్యమైన వైద్య సేవలు అందించాలనే ఉద్దేశంతో నిర్వహిస్తున్న ఉచిత కంటి వైద్యం శిబిరం అభినందనీయం.

దేవరకొండ పరిధిలోని భీమనపల్లి గ్రామపంచాయితీ లో పేద ప్రజల ఆరోగ్యం కోసం

నిర్వహిస్తున్న ఉచిత వైద్య శిబిరాలు సమాజ అభివృద్ధికి ఎంతో దోహదపడతాయి

-ఉచిత వైద్య శిబిరాన్ని సద్వినియోగం చేసుకోవాలి

-ఉచిత మెగా కంటి వైద్య శిబిరం సందర్శించిన దేవరకొండ మాజీ శాసనసభ్యులు రమావత్ రవీంద్ర కుమార్

దేవరకొండ డివిజన్ జూన్ 2 (మహా ప్రభ)

గ్రామీణ ప్రాంత ప్రజలకు నాణ్యమైన వైద్య సేవలు అందించాలనే ఉద్దేశంతో నిర్వహిస్తున్న ఉచిత కంటి వైద్యం క్యాంపు అభినందనీయం అని దేవరకొండ మాజీ శాసనసభ్యులు రమావత్ రవీంద్ర కుమార్ అన్నారు. శుక్రవారం దేవరకొండ మండలం కొండభీమనపల్లి గ్రామంలో మునుకుంట్ల వెంకట్ రెడ్డి సౌజన్యంతో నిర్వహిస్తున్న ఉచిత మెగా కంటి వైద్య శిబిరం ఆయన సందర్శించి కళ్లజోళ్లను అందజేశారు. ఈ సందర్భంగా ఆయన మాట్లాడుతూ.....కంటి సంబంధిత సమస్యలతో బాధపడుతున్న ప్రజలు ఈ అవకాశాన్ని సద్వినియోగం చేసుకుని తమ ఆరోగ్యాన్ని కాపాడుకోవాలని సూచించారు. సమాజ సేవా దృక్పథంతో ఈ క్యాంపును ఏర్పాటు చేసిన శ్రీ మునుకుంట్ల వెంకట్ రెడ్డి ప్రత్యేకంగా అభినందించారు. ప్రజల ఆరోగ్యం కోసం నిర్వహిస్తున్న



ఉచిత వైద్య శిబిరాలు సమాజ అభివృద్ధికి ఎంతో దోహదపడతాయని పేర్కొన్నారు. ముఖ్యంగా గ్రామీణ ప్రాంతాల్లో కంటి వ్యాధుల నివారణకు, ముందస్తు గుర్తింపుకు ఇటువంటి శిబిరాలు ఎంతో ఉపయోగకరమని అన్నారు.అనంతరం క్యాంపు నిర్వాహకులు ముఖ్య ఆయన ను శాలువాలతో

ఘనంగా సన్మానించి కృతజ్ఞతలు తెలిపారు. ఈ కార్యక్రమంలో మునికుంటల్ల వెంకట్ రెడ్డి,స్థానిక ఉప సర్పంచ్ కడారి సైదులు, బొడ్డుపల్లి కృష్ణ, వడత్య బాలు, అప్పనాల తిరుమల, గుండాల వెంకట్,మల్లేష్,పాల్గొన్నారు.

రెండేళ్ల పాలన అంతా మాయేనా??

కూటమి ప్రభుత్వం పూర్తిగా విఫలం
కిలివేటి సంజీవయ్య మాజీ ఎమ్మెల్యే

జూన్ 05 తిరుపతి జిల్లా (సూళ్లూరుపేట) మహాప్రభ ఆంధ్రప్రదేశ్ రాష్ట్రంలో ఎన్నికల సమయంలో ఇచ్చిన హామీల అమలులో కూటమి ప్రభుత్వం పూర్తిగా విఫలమైందని సూళ్లూరుపేట నియోజకవర్గ మాజీ ఎమ్మెల్యే సమన్వయకర్త కిలివేటి సంజీవయ్య విమర్శించారు. వైఎస్సార్ కాంగ్రెస్ పార్టీ ఆధ్వర్యంలో నిర్వహిస్తున్న చంద్రబాబు వెన్నుపోటుకు రెండేళ్లు కార్యక్రమంలో భాగంగా తిరుపతి జిల్లా నాయకులపేట పట్టణంలోని అంబేద్కర్ విగ్రహం వద్ద పార్టీ నాయకులు, కార్యకర్తలతో కలిసి వెన్నుపోటుకు రెండేళ్లు నిరసన కార్యక్రమం చేపట్టారు. ముందుగా పాతబస్తాండ్ వద్ద వాహనాల రాకపోకలు నిలిపివేసి రాస్ట్రాకో చేపట్టారు. పోలీసులు అడ్డుకునేందుకు ప్రయత్నించడంతో వారితో సంజీవయ్య మాట్లాడి



శాంతి యుతంగా నిరసన కార్యక్రమం చేపడుతున్నామని సర్దిచెప్పారు. అనంతరం టీడీపీ మ్యానిఫెస్టో, బాబు, పవన్ కళ్యాణ్ సంతకాలు పెట్టి ప్రజలకు ఇచ్చిన బాండ్లు, పత్రిక ప్రకటనల కాఫీలను సంజీవయ్యతో పాటు మున్సిపల్ మాజీ చైర్ పర్సన్

కటకం డిపీక నాయకులతో కలిసి దగ్గుం చేశారు. సందర్భంగా సంజీవయ్య మాట్లాడుతూ కూటమి ప్రభుత్వం ఏర్పడి రెండేళ్లు అవుతున్నా ఏ ఒక్క సంక్షేమ పథకాన్ని అమలు చేసిన దాఖలాలు లేవన్నారు. రైతులు, మహిళలు, విద్యార్థులు, నిరుద్యోగ యువతను నట్టేట ముంచి వెన్నుపోటు పొడిచారన్నారు. ప్రజల సమస్యలను ప్రభుత్వం పట్టించుకోవడం లేదని అన్నారు. మేగా డిఎస్సీ పేరుతో నిరుద్యోగులను మోసం చేశారన్నారు. సంక్షేమ పథకాల అమలులో నిర్లక్ష్యం కారణంగా కూటమి ప్రభుత్వం ఏర్పడిన ఆరు నెలల నుండే ప్రజలు అసంతృప్తితో ఉన్నారని తెలిపారు. ప్రజా సమన్వయ పై , కూటమి ప్రభుత్వ వైఫల్యాలను ప్రజల్లోకి తీసుకెళ్లందుకు వైఎస్ఆర్ఎస్ నిరంతర పోరాటం చేస్తుంది అని స్పష్టం చేశారు. ఈ కార్యక్రమంలో పార్టీ నాయకులు, కార్యకర్తలు, అభిమానులు పెద్ద సంఖ్యలో పాల్గొన్నారు.

డివిజన్ కాంగ్రెస్ లో వర్గ పోరు

-సీనియర్ కాంగ్రెస్ నాయకులకు ప్రత్యేక ప్రాధాన్యత కల్పించాలి
-టీపీసీని అధ్యక్షులు మహేష్ గౌడ్ కు కాంగ్రెస్ నేతల మోర

తూప్రాన్, జూన్ 5 (మహాప్రభ) తూప్రాన్ డివిజన్ కాంగ్రెస్ పార్టీలో వర్గ పోరు అంతర్గత అసంతృప్తి మరోసారి రుజువైంది. గతంలో జరిగిన మార్కెట్ కమిటీలు, పార్టీ పదవుల నియామకాలపై తీవ్ర అసంతృప్తితో తూప్రాన్ డివిజన్, మండల కాంగ్రెస్, అధ్యక్షులు, సర్పంచులు, ఎంపీటీసీ లు, సీనియర్ నాయకులు నేరుగా పీసీసీ అధ్యక్షుడు మహేష్ కుమార్ గౌడ్ ను, రాష్ట్ర మంత్రి వివేక్ ను ప్రత్యేకంగా కలిసి తమకు జరుగుతున్న అన్యాయం పై వివరించారు. అవార్డులను పార్టీ కోసం దశాబ్దాలుగా పనిచేస్తున్న కార్యకర్తలను పక్కనపెట్టి, కొందరి సూచనల మేరకే మార్కెట్ కమిటీలు, ఇతర నామినేటెడ్ పదవులు ఇచ్చారని సీనియర్ నేతలు అసహనం వ్యక్తం చేస్తున్నారు. గత కొన్ని సంవత్సరాలుగా పార్టీ జెండా క్రింద పనిచేయడం జరిగిందని ఎన్నికల సమయంలో మాత్రమే పార్టీకి వచ్చిన వారికి పదవులు కట్టబెట్టడం కష్టపడే కాంగ్రెస్ నాయకులలో కార్యకర్తల్లో



అసంతృప్తి నెలకొన్నదని పీసీసీ అధ్యక్షుడి దృష్టికి తీసుకెళ్లారు. ఈ సందర్భంగా స్పందించిన మహేష్ కుమార్ గౌడ్, ఇక పై ఈ విధమైన పరిస్థితులు రాకుండా చూసుకుంటానని స్పష్టంగా తెలిపారు. గత కొంతకాలంగా ద్వీముఖ “వర్గపోరు”మొదలైందని సీనియర్లను కాదని వరోక్ష నిర్ణయాల”పై నాయకులు బహిరంగంగా అసంతృప్తి వ్యక్తం చేయడం రాజకీయంగా ప్రాధాన్యత సంతరించుకుంది. అధికారంలోకి వచ్చిన

తర్వాత పార్టీ కోసం కష్టపడిన పార్టీ కార్యకర్తలను విస్మరిస్తున్నారనే విమర్శలు తీవ్రస్థాయిలో పెరుగుతున్న సమయంలో ఈ భేటీ జరగడం గమనార్హం. దీనిపై స్పందించిన ప్రీతం, త్వరలోనే గజేట్ నియోజకవర్గ స్థాయి విస్తృత కార్యకర్తల సమావేశాన్ని నిర్వహించి, అన్ని మండలాల నాయకులు, కార్యకర్తల అభిప్రాయాలను సేకరిస్తామని తెలిపారు. ఇకపై పదవుల కేటాయింపులో పారదర్శకత పాటించి, కార్యకర్తల అభిప్రాయాలకు అనుగుణంగానే నిర్ణయాలు తీసు కుంటామని హామీ ఇచ్చారు. గజేట్ కాంగ్రెస్ లో పెరుగుతున్న అసంతృప్తిని అధిష్టానం ఎలా చక్కదిద్దుతుందనే అంశం ఇప్పుడు రాజకీయ వర్గాల్లో చర్చించుకునే విషయం గా తయారైంది. అయితే ఇప్పటికే జరిగిన నియామకాలపై అసంతృప్తి వ్యక్తం చేసిన నాయకులు, భవిష్యత్తు లోనైనా పార్టీ కోసం కష్టపడిన వారికి న్యాయం జరగాలని కాంగ్రెస్ సీనియర్లు డిమాండ్ చేస్తున్నారు.

తూప్రాన్ లో కోర్టు ఏర్పాటుకు గ్రీన్ సిగ్నల్

-పాత ఎంపీడీవో కార్యాలయ భవనం కోర్టుకు అప్పగించ
-జూలై 31లోపు పనులు పూర్తి చేయాలని కాంట్రాక్టర్ కు జిల్లా న్యాయమూర్తి ఆదేశం
-ఆగస్టులో కోర్టు ప్రారంభానికి సన్నాహాలు
-మౌలిక వసతుల కల్పనకు రూ.30 లక్షలు మంజూరు
-ప్రపంచ పర్యావరణ దినోత్సవం సందర్భంగా మొక్కలు నాటిన జిల్లా న్యాయమూర్తి

తూప్రాన్, జూన్ 5. (మహాప్రభ) తూప్రాన్ ప్రజలు దశాబ్దాలుగా ఎదురుచూస్తున్న కోర్టు ఏర్పాటు కల సాకారం కానుంది. తూప్రాన్ పట్టణంలో కోర్టు స్థాపనకు సంబంధించి కీలక పరిణామం చోటుచేసుకుంది. ప్రతిపాదిత కోర్టు భవనంగా గుర్తించిన పాత ఎంపీడీవో కార్యాలయ భవనాన్ని జిల్లా న్యాయమూర్తి శ్రీమతి నీలిమ, అదనపు జిల్లా న్యాయమూర్తి సంతోష్ కుమార్ శుక్రవారం ప్రత్యక్షంగా పరిశీలించి కోర్టు ఏర్పాటుకు గ్రీన్ సిగ్నల్ ఇచ్చారు. ఈ సందర్భంగా పాత ఎంపీడీవో కార్యాలయ భవనాన్ని కోర్టు అవసరాల కోసం అధికారికంగా అప్పగించారు. భవనాన్ని పరిశీలించిన జిల్లా న్యాయమూర్తి, కోర్టు కార్యకలాపాలకు అవసరమైన అన్ని వసతులు కల్పించేలా మరమ్మత్తులు చేపట్టాలని సంబంధిత అధికారులను ఆదేశించారు. ముఖ్యంగా జూలై 31వ తేదీలోపు అన్ని మరమ్మత్తులు, అభివృద్ధి పనులు పూర్తి చేసి భవనాన్ని సిద్ధం చేయాలని కాంట్రాక్టర్ కు స్పష్టమైన ఆదేశాలు జారీ చేశారు. రూ.30 లక్షలతో ఆధునిక సౌకర్యాలు తూప్రాన్ కోర్టు ఏర్పాటుకు అవసరమైన మౌలిక వసతుల కల్పన, భవన మరమ్మత్తులు, విద్యుత్, తాగునీరు, పారిశుధ్యం, ఫర్నిచర్, కోర్టు హాల్లు, న్యాయమూర్తుల గదులు, న్యాయవాదుల కోసం ప్రత్యేక సౌకర్యాలు, రికార్డు గదులు, ప్రజల కోసం నిరీక్షణ మందిరాలు తదితర సదుపాయాల కల్పనకు ప్రభుత్వం



ఇప్పటికే రూ.30 లక్షలు మంజూరు చేసింది. ఈ నిధులతో భవనాన్ని పూర్తిస్థాయిలో ఆధునికీకరించి కోర్టు నిర్వహణకు అనువుగా తీర్చిదిద్దనున్నారు. ఆగస్టులో కోర్టు ప్రారంభం పనులు నిర్ణీత గడువులోగా పూర్తైతే ఆగస్టు నెలలోనే తూప్రాన్ కోర్టు కార్యకలాపాలు ప్రారంభమయ్యే అవకాశాలు ఉన్నట్లు న్యాయశాఖ వర్గాలు తెలిపాయి. కోర్టు ప్రారంభం కావడం ద్వారా తూప్రాన్ తో పాటు పరిసర మండలాల ప్రజలకు న్యాయసేవలు మరింత చేరువ కానున్నాయి. ప్రస్తుతం చిన్న మద్దెస్థాయి న్యాయ వ్యవహారాల కోసం మెదక్, సంగారెడ్డి, గజేట్, సిద్దిపేట తదితర ప్రాంతాలకు వెళ్లాల్సి వస్తున్న ప్రజలకు ఇక స్థానికంగానే న్యాయం అందుబాటులోకి రానుంది. ప్రజల చిరకాల కోరిక నెరవేరుతున్న వేళ తూప్రాన్ పట్టణం వాణిజ్య, విద్యా, పరిపాలనా కేంద్రంగా అభివృద్ధి చెందినప్పటికీ కోర్టు లేకపోవడం ప్రజలకు ఇబ్బందికరంగా మారింది. కోర్టు ఏర్పాటుకు స్థానిక న్యాయవాదులు, ప్రజా ప్రతినిధులు, సామాజిక సంస్థలు ఎన్నో ఏళ్లుగా ప్రభుత్వ దృష్టికి తీసుకెళ్తూ వచ్చారు. తాజాగా జిల్లా న్యాయమూర్తి స్వయంగా



భవనాన్ని పరిశీలించడం, నిధుల మంజూరు, పనుల గడువు నిర్ణయించడం వంటి పరిణామాలతో కోర్టు ఏర్పాటు ప్రక్రియ వేగం పుంజుకుంది. పర్యావరణ దినోత్సవం సందర్భంగా మొక్కల నాటకం ప్రపంచ పర్యావరణ దినోత్సవాన్ని పురస్కరించుకొని జిల్లా న్యాయమూర్తి శ్రీమతి నీలిమ, అదనపు జిల్లా న్యాయమూర్తి సంతోష్ కుమార్లు ప్రతిపాదిత కోర్టు ప్రాంగణంలో మొక్కలు నాటారు. పర్యావరణ పరిరక్షణ ప్రతి ఒక్కరి బాధ్యత అని పేర్కొంటూ హరితహారం కార్యక్రమాలను విస్తృతంగా చేపట్టాలని సూచించారు. తూప్రాన్ లో కోర్టు ఏర్పాటు ప్రక్రియకు జిల్లా న్యాయమూర్తి పర్యటన కీలక మలుపుగా మారగా, ఆగస్టు నాటికి కోర్టు అందుబాటులోకి వస్తుందన్న ఆశాభావం ప్రజల్లో వ్యక్తమవుతోంది. ఈ కార్యక్రమంలో తూప్రాన్ ఆర్టీసీ జయచంద్రారెడ్డి, డిఎస్సీ నరేందర్ గౌడ్, ఎంపీడీవో సతీష్, తహసీల్దార్ చంద్రశేఖర్ రెడ్డి, మెదక్ బార్ అసోసియేషన్ అధ్యక్షుడు జనార్ధన్ రెడ్డి, న్యాయవాదులు బొడ్డు శ్రీనివాస్, ఎం. అశోక్, వేణుగోపాల్ చారి, శివకుమార్, శ్రీపతిరావు, అలవి శాఖ అధికారులు, రెవెన్యూ, పోలీసు, న్యాయశాఖ సిబ్బంది తదితరులు పాల్గొన్నారు.

వహీద్ మృతి బాధాకరం

-దేవరకొండ మాజీ శాసనసభ్యులు రమావత్ రవీంద్ర కుమార్



దేవరకొండ జూన్ 5 (మహా ప్రభ)

నియోజకవర్గంలోని డిండి మండలం దాసరినెమిలిపూర్ గ్రామానికి చెందిన ఎండి.ఉస్మాన్ కుమారుడు వహీద్ మృతి బాధాకరం అని దేవరకొండ మాజీ శాసనసభ్యులు రమావత్ రవీంద్ర కుమార్ అన్నారు.శుక్రవారం రెండు రోజుల క్రితం రోడ్డు ప్రమాదంలో మరణించిన వహీద్ కుటుంబాన్ని హైదరాబాద్ బ్రాహ్మణపెల్లి లో మాజీ ఎమ్మెల్యే రవీంద్ర కుమార్ పరామర్శించారు. ఈ సందర్భంగా ఆయన మాట్లాడుతూ....వహీద్ కుటుంబ సభ్యులకు ప్రగాఢ సానుభూతి తెలిపారు.వహీద్ ఆత్మకు శాంతి చేకూర్చాలని ఆయన ప్రార్థించారు.ఆయన వెంట బిఆర్ఎస్ పార్టీ నాయకులు ఉపగ్రాంధీ ప్రశాంత్ రావు, రామచంద్రం, వాటర్ శీను, కొండల్ రెడ్డి, నరేందర్,భగవంతు, వెంకట్ రెడ్డి తదితరులు పాల్గొన్నారు.

ఎం వి ఆర్ ఫౌండేషన్ నిర్వాహకులకు ఘన సన్మానం

దేవరకొండ జూన్ 5 (మహా ప్రభ)

దేవరకొండ మండలం కొండభీమవపల్లి గ్రామంలో ఎం.వి.ఆర్ ఫౌండేషన్ అధ్యక్షుడు మునుకుంటు వెంకట్ రెడ్డి విద్యావతి మునుకుంటు తిరుమల్ రెడ్డి (ఎన్ఆర్ఐ) సౌజన్యంతో నిర్వహిస్తున్న ఉచిత మేగా ఐ క్యాంపు (కంటీ పరీక్షలు మరియు శస్త్రచికిత్సలు) సందర్భంగా (ఎన్ ఆర్ ఐ) మునుకుంటు తిరుమల్ రెడ్డి మరియు మునుకుంటు వెంకట్ రెడ్డి శాల్యాతో సత్కరించి శుభాకాంక్షలు తెలిపినారు. చందంపేట మాజీ ఎంపీపీ ముత్యాల సర్వయ్య యాదవ్ , 9వార్డ్ కౌన్సిల్లర్ ముత్యాల రవికుమార్ యాదవ్ బ్రూన్స్ ఏ డి ఈ చందు నాయక్ , పులిపాటి సన్నీ , గుండాం వెంకట్ యాదవ్, నేనావత్ కిషన్ నాయక్, వార్డ్ నెంబర్ బత్తుల దినాకర్, పగిళ్ల చంద్రయ్య, భీనమోని శివ యాదవ్,

రాష్ట్ర సదస్సును విజయవంతం చేయాలని రైతు-కూలీ సంఘం పిలుపు



మెదక్, జూన్ 5 (మహాప్రభ)

శుక్రవారం: రైతు-కూలీ సంఘం (ఆర్ఎస్ఎస్) రాష్ట్ర సదస్సును విజయవంతం చేయాలని సంఘం నాయకులు పిలుపునిచ్చారు. ఈ నెల 9, 10 తేదీలలో హైదరాబాద్ లోని కాచిగూడ తుల్జా భవన్ లో జరగనున్న రాష్ట్ర సదస్సుకు సంబంధించిన పోస్టర్ ను శుక్రవారం మెదక్ పట్టణంలోని గుల్షన్ క్లబ్ లో ఆవిష్కరించారు.ఈ సందర్భంగా సంఘం రాష్ట్ర ఉపాధ్యక్షుడు బోనాల స్వామి, ఉమ్మడి మెదక్ జిల్లా కార్యదర్శి సురందర్ల మహేందర్ మాట్లాడుతూ రైతాంగం ఎదుర్కొంటున్న సమస్యలపై రాష్ట్ర సదస్సులో విస్తృతంగా చర్చించనున్నట్లు తెలిపారు. రైతులు పండించిన పంటలకు గిట్టుబాటు ధరలు కల్పించాలని, ఎంఎస్ స్వామినాథన్ కమిషన్ సిఫారసులను అమలు చేయాలని, రైతు ఆత్మహత్యల నివారణకు కేంద్ర, రాష్ట్ర ప్రభుత్వాలు చర్యలు చేపట్టాలని డిమాండ్ చేశారు. వ్యవసాయ ఉత్పత్తి వ్యయాలు పెరుగుతున్నప్పటికీ రైతులకు సరైన ఆదాయం లభించడం లేదని, కనీస మద్దతు ధరలకు చట్టబద్ధ హామీ కల్పించాలని కోరారు. రైతు, కూలీల సమస్యల పరిష్కారం కోసం ఐక్యంగా పోరాడాలని అవసరం ఉందన్నారు. కార్యక్రమంలో రైతు-కూలీ సంఘం నాయకులు మేకల రాములు, ఎల్లం, కొట్లాల రమేష్, గౌస్, మల్లేష్, సిద్దిరాములు తదితరులు పాల్గొన్నారు.

వెంకటరత్నపూర్ లో పర్యావరణ పరిరక్షణ దినోత్సవం.



తూప్రాన్, జూన్ 5 (మహాప్రభ)

తూప్రాన్ మండలం వెంకటరత్నపూర్ గ్రామంలో పర్యావరణ పరిరక్షణ దినోత్సవాన్ని గ్రామ సర్పంచ్ కీచిగారి భాగ్యలక్ష్మి, ఉప సర్పంచ్ సీత మహేష్ యాదవ్ ఆధ్వర్యం లో నిర్వహించారు. ముఖ్యంగా మన గ్రామంలోని ప్రతి ఒక్కరు చెత్తను ఎక్కడపడితే అక్కడ వేయకూడదని, నీటిని పొదుపు చేయాలని, ఇంకుడు గుంతలు నిర్మాణం చేసుకోవాలని తెలిపారు. పర్యావరణ పరిరక్షణలో భాగంగా గ్రామంలోని అందరూ తమ బాధ్యతగా ఒక్కొక్కరు మొక్కను నాటి పర్యావరణ పరిరక్షణలో మేము సైతం అంటూ ముందుకు సాగాలని తెలిపారు. ఈ కార్యక్రమంలో గ్రామ సెక్రెటరీ అన్నపూర్ణ, పాలకవర్గం సభ్యులు, గ్రామస్తులు, పాల్గొన్నారు.

మొక్కలు నాటిన బిజెపి నాయకులు

-ప్రతి ఒక్కరు మొక్కలు నాటాలి:

గాంధారి, జూన్ 5 (మహా ప్రభ) పర్యావరణ పరిరక్షణ బీజేపి ఆధ్వర్యంలో శుక్రవారం గాంధారి మండల కేంద్రంలో ప్రపంచ పర్యావరణ దినోత్సవం సందర్భంగా మొక్కలు నాటారు. జిల్లా అధ్యక్షుడు నీలం చిన్న రాజులు, మాజీ మంత్రి నేరేళ్ల అంజనేయులు, మాట్లాడుతూ.. ప్రధానమంత్రి నరేంద్ర



మోదీ 12 ఏళ్ల పాలన పూర్తి చేసుకున్న సందర్భంగా

పర్యావరణ పరిరక్షణకు ప్రతి ఒక్కరూ బాధ్యతగా వహించాలని పిలుపునిచ్చారు. పర్యావరణ కాలుష్యం కారణంగా ఉష్ణోగ్రతలు పెరగడం, అకాల వర్షాలు, వరదలు వంటి సమస్యలు ఎదురవుతున్నాయన్నారు. ఈ కార్యక్రమంలో బిజెపి జిల్లా నాయకులు, మాజీ జెడ్పీటీసీ చైర్మన్ పోతంగల్ కిషన్ రావు, మండల అధ్యక్షులు మధుసూదన్ రావు, సాయిబాబా, బిజెపి కార్యకర్తలు, అభిమానులు, తదితరులు పాల్గొన్నారు.

ముదిరాజ్ సంఘం ఆధ్వర్యంలో ఘనంగా పెద్దమ్మతల్లికి బోనాలు

-గ్రామంలో ఆధ్యాత్మిక వాతావరణం

-అమ్మవారికి నైవేద్యాలు సమర్పించిన మహిళలు

-శివసత్తుల పూసకాలు

-పోతరాజుల విన్యాసాలు



పాపస్వపేట, జూన్ 5 (మహాప్రభ)

పాపస్వపేట మండల పరిధిలోని యూసుఫ్ పేట గ్రామంలో శుక్రవారం పెద్దమ్మ తల్లి బోనాల ఉత్సవాలు అత్యంత వైభవంగా జరిగాయి. ఈ సందర్భంగా గ్రామంలో పండుగ వాతావరణం నెలకొంది. ఉదయం నుంచే గ్రామస్థులు అమ్మవారి ఆలయంలో ఓడిబియ్యం, ప్రత్యేక పూజలు, అభిషేకాలు, పురోహితుడు రమేష్ శర్మ, నిర్వహించి తీర్థ ప్రసాదాలు అందజేశారు. సాయంత్రం సమయంలో మహిళలు కొత్త కుండలను రంగురంగులతో అలంకరించి, వాటిలో పసుపు, కుంకుమ, వేప ఆకులు నైవేద్యంతో సిద్ధం చేసిన బోనాలను తలపై ఎత్తుకొని మంగళహారతులు, దబ్బు చప్పుల మధ్య ఊరేగింపుగా ఆలయానికి చేరుకున్నారు. అమ్మవారికి బోసం, సాక సమర్పించి మొక్కులు తీర్చుకున్నారు. శివసత్తుల పూసకాలు, పోతరాజుల విన్యాసాలు ఉత్సవాల్లో ప్రత్యేక ఆకర్షణగా నిలిచాయి. గ్రామం చల్లగా చూడాలని, పంటలు బాగా పండాలని, అందరికీ ఆయురారోగ్యాలు ప్రసాదించాలని, గ్రామస్థులు అమ్మవారిని వేడుకున్నారు. ఈ కార్యక్రమంలో ముదిరాజ్ సంఘం పెద్దలు ఆలయ కమిటీ సభ్యులు గ్రామ ప్రజలు, మహిళలు, యువకులు పెద్ద సంఖ్యలో పాల్గొన్నారు.



ఘనంగా దుర్గాష్ట గారి రాధాకృష్ణ గౌడ్ జన్మదిన వేడుకలు....

శివంపేట, జూన్ 5 (మహాప్రభ):

నర్సాపూర్ నియోజకవర్గ కాంగ్రెస్ సీనియర్ నాయకులు దుర్గాష్ట గారి రాధాకృష్ణ గౌడ్ గారి 48వ జన్మదిన వేడుకలు కేక్ కట్ చేసి శాలువాతో సన్మానం చేసి జన్మదిన శుభాకాంక్షలు తెలియజేసిన ప్రముఖ సంఘ సేవకులు కాంగ్రెస్ నాయకులు మెదక్ జిల్లా అధికార ప్రతినిధి బండారి గంగాధర్. ఇలాంటి జన్మదిన వేడుకలు మరెన్నో ఆయురారోగ్యాలతో అష్ట ఐశ్వర్యాలతో నిండు సూరేళ్లు జన్మదిన వేడుకలు జరుపుకోవాలని కోరుకోవడం జరిగింది. ఈ కార్యక్రమంలో కాంగ్రెస్ సీనియర్ నాయకులు మామసూరి శ్రీశైలం యాదవ్, కొండి దుర్గేష్, మన్నె వెంకటేశం, ఎల్ ఐ సి కృష్ణ, మల్లేష్, పెంటమ్మ, రాజ్ సంతోష్, కుమార్ తదితరులు పెద్దలు పాల్గొన్నారు....



రామాయంపేట మున్సిపాలిటీలో జరిగిన అవినీతిపరుల ను వదిలే ప్రసక్తి లేదు

రామాయంపేట జూన్ 5 మహాప్రభ

రామాయంపేట మున్సిపాలిటీలో జరిగిన అవినీతి అక్రమాలపై జరిగిన బాధ్యులపై కఠినమైన చర్యలు తీసుకోవాలని కాంగ్రెస్ పార్టీ నాయకులు. మున్సిపల్ కౌన్సిలర్లు కాంగ్రెస్ నాయకులు డిమాండ్ చేశారు. చెత్తబుట్టలు, శ్రీ గార్లు బ్లీచింగ్ పౌడర్ పాకింగ్ మిషన్, కాసుగోళ్లలో సుమారు రూ. 1 60 కోట్ల మేరకు అక్రమాలు జరిగాయని ఆరోపించారు అదేవిధంగా ఎన్నికల ఖర్చుల పేరిట మరో 10 లక్షలు అవినీతి జరిగినట్లు తమ వద్ద ఆధారాలు ఉన్నాయని తెలిపారు కీలకమైన ప్రధాన రహదారి విస్తరణ పనుల కొరకు కొందరు కావాలని అడ్డంకులు సృష్టిస్తున్నారని విమర్శించారు ప్రజల ప్రయోజనాల కోసం చేపడుతున్న అభివృద్ధి కార్యక్రమాలు ఎట్టి పరిస్థితుల లో ఆపలేరని అభివృద్ధి విషయంలో వెనుకడుగు వేయబోమని స్పష్టం చేశారు. ఈ సమావేశంలో మున్సిపల్ కౌన్సిలర్ గజపాద నాగరాజు , దేవుని రంజిత్ మాజీ మార్కెట్ కమిటీ చైర్మన్ సరఫ్ యాదగిరి . కాంగ్రెస్ పార్టీ జిల్లా నాయకులు పోచమ్మ గణేష్ దానికి స్వామి తదితరులు పాల్గొన్నారు



పోలీస్ సిబ్బంది సంక్షేమమే మా ప్రధాన లక్ష్యం

- ఎస్పీ సునీల్ షోరాట్

సంద్యాల, జూన్ 5 మహాప్రభ

పోలీస్ సిబ్బంది సంక్షేమమే తమ ప్రధాన లక్ష్యమని జిల్లా ఎస్పీ సునీల్ షోరాట్ ఐపీఎస్ తెలిపారు. జిల్లా పోలీస్ కార్యాలయంలో నిర్వహించిన పోలీస్ సంక్షేమ దినోత్సవంలో ఆయన సిబ్బంది, హోంగార్డుల వినతులను స్వయంగా స్వీకరించి సమస్యలను అడిగి తెలుసుకున్నారు. సత్వర పరిష్కారం కోసం సంబంధిత అధికారులను ఆదేశించారు. ఎస్పీ మాట్లాడుతూ విధుల్లో నిమగ్నమయ్యే సిబ్బంది మానసిక ప్రశాంతత, సంక్షేమం ముఖ్యం అని, సమస్యలను తొలగించడం ద్వారా వారు ప్రజలకు మెరుగైన సేవలు అందించగలరని అన్నారు. ఈ కార్యక్రమంలో జిల్లా పోలీస్ ప్రధాన కార్యాలయ అధికారులు, సిబ్బంది పాల్గొన్నారు. సిబ్బంది సంక్షేమమే మా ప్రధాన లక్ష్యం అని ఎస్పీ సునీల్ షోరాట్ స్పష్టం చేశారు.



నర్సాపూర్ రాయరవు చెరువు అభివృద్ధికి రూ.2.50 కోట్లు

శివంపేట్/నర్సాపూర్, జూన్ 5 (మహాప్రభ):

నర్సాపూర్ పట్టణంలోని రాయరవు చెరువు అభివృద్ధి, సుందరీకరణ పనులకు రాష్ట్ర ప్రభుత్వం రూ. 2.50 కోట్ల పరిపాలనా అనుమతులు మంజూరు చేసింది. ఈ నిర్ణయం స్థానిక ప్రజల్లో ఆనందాన్ని కలిగించింది. నర్సాపూర్ ప్రాంత అభివృద్ధికి ఇది ఒక ముఖ్యమైన అడుగుగా భావిస్తున్నారు. ఈ నిధుల మంజూరులో వాకిటి సునీత లక్ష్మారెడ్డి కీలక పాత్ర పోషించినట్లు స్థానిక నాయకులు, ప్రజాప్రతినిధులు తెలిపారు. రాయరవు చెరువు ప్రాంతంలో ఉన్న సహజ వనరులు, ప్రకృతి సౌందర్యాన్ని దృష్టిలో ఉంచుకుని దీనిని పర్యాటక కేంద్రంగా అభివృద్ధి చేయాలనే ప్రతిపాదనను ఎమ్మెల్యే ప్రభుత్వం దృష్టికి తీసుకెళ్లారు. రాయరవు చెరువు నర్సాపూర్ పట్టణానికి సమీపంలో రెండు కొండల మధ్య విస్తరించి ఉంది. చుట్టూ అటవీ



ప్రాంతం ఉండటంతో ఈ ప్రాంతం సహజసిద్ధమైన అందాలకు నిలయంగా పేరుగాంచింది. ప్రశాంత వాతావరణం, పచ్చని ప్రకృతి, చెరువు అందాలు సందర్శకులను ఆకట్టుకునేలా ఉంటాయి. అయితే ఇప్పటివరకు సరైన మౌలిక వసతులు లేకపోవడంతో

ఈ ప్రాంతం పర్యాటకంగా పూర్తి స్థాయిలో అభివృద్ధి చెందలేదు. ఇప్పుడు ప్రభుత్వం మంజూరు చేసిన రూ.2.50 కోట్ల నిధులతో చెరువు పరిసరాల సుందరీకరణ, నదక మార్గాలు, విశ్రాంతి కేంద్రాలు, వీక్షణ స్థలాలు, విద్యుత్ వెలుగులు, వచ్చడంపెంపు వంటి పనులు చేపట్టే అవకాశం ఉంది. అలాగే పర్యాటకులకు అవసరమైన మౌలిక సదుపాయాలను కూడా అభివృద్ధి చేసే అవకాశం ఉంది. ఈ ప్రాజెక్టు పూర్తయితే రాయరవు చెరువు ప్రాంతం జిల్లాలో ఒక ప్రముఖ పర్యాటక ఆకర్షణగా మారడంతో పాటు స్థానిక యువతకు ఉపాధి అవకాశాలు పెరగనున్నాయి. అలాగే నర్సాపూర్ ప్రాంత ఆర్థికాభివృద్ధికి, పర్యాటక రంగ విస్తరణకు ఈ ప్రాజెక్టు దోహదపడుతుందని అధికారులు, ప్రజాప్రతినిధులు ఆశాభావం వ్యక్తం చేస్తున్నారు.

ప్రపంచ పర్యావరణ దినోత్సవం సందర్భంగా ప్రభుత్వ మహిళా పాలిటెక్నిక్ కళాశాలలో స్వదేశీ జాగరణ మంచ్ ఆధ్వర్యంలో మొక్కలు నాటటం.

మెదక్ జిల్లా, -05జూన్ (మహాప్రభ) .

ప్రపంచ పర్యావరణ దినోత్సవాన్ని పురస్కరించుకుని స్వదేశీ జాగరణ మంచ్ మెదక్ శాఖ ఆధ్వర్యంలో ప్రభుత్వ మహిళా పాలిటెక్నిక్ కళాశాల ప్రాంగణంలో పెద్ద ఎత్తున మొక్కలు నాటారు. ఈ సందర్భంగా కళాశాల ప్రిన్సిపాల్ ఎస్. భవాని మాట్లాడుతూ, మొక్కలు నాటడం ద్వారా ప్రకృతిని పరిరక్షించుకోవడంతో పాటు మన జీవన విధానానికి ఎంతో మేలు జరుగుతుందని అన్నారు. నాటిన మొక్కలను సంరక్షించడం కూడా ప్రతి ఒక్కరి బాధ్యత అని ఆమె పేర్కొన్నారు. డాక్టర్ ఎస్. నారాయణ గుప్తా మాట్లాడుతూ, స్వదేశీ జాగరణ మంచ్ ఆధ్వర్యంలో మొక్కలు నాటడం ద్వారా పర్యావరణ పరిరక్షణకు ప్రతి ఒక్కరూ తమ వంతు సహకారం అందించాలని అన్నారు. మనము పర్యావరణాన్ని పరిరక్షిస్తే,



పర్యావరణం మనల్ని రక్షిస్తుందని పేర్కొన్నారు. ప్రతి వ్యక్తి కనీసం ఒక మొక్కను నాటి, దానిని సంరక్షించే బాధ్యతను స్వీకరించాలని పిలుపునిచ్చారు. భవిష్యత్ తరాలకు స్వచ్ఛమైన, ఆరోగ్యకరమైన వాతావరణాన్ని

అందించాలంటే మొక్కల పెంపకం మరియు వాటి సంరక్షణ అత్యంత అవసరమని ఆయన వివరించారు. ఈ కార్యక్రమంలో అధ్యాపకురాలు మేఘ జ్యోతి, చేగుంట పాలిటెక్నిక్ కళాశాల ప్రిన్సిపల్ చక్రవర్తి, గోమారం పాలిటెక్నిక్ కళాశాల ప్రిన్సిపల్ నారాయణ, నాన్-టీచింగ్ సిబ్బంది సుదర్శన్, శరన్, పుష్ప, రేణుక, పాల్గొన్నారు. అలాగే స్వదేశీ జాగరణ మంచ్ తెలంగాణ సంపర్క ప్రముఖ డాక్టర్ నారాయణ గుప్తా, మెదక్ జిల్లా కన్వీనర్ విజయ కుమార్, కో-కన్వీనర్ కిషన్ ప్రసాద్, న్యాయవాది కరణ్, రామకృష్ణ, అధ్యాపకులు రవీందర్ రెడ్డి, శ్రీనివాస్, దుర్గయ్య తదితరులు హాజరై మొక్కలు నాటారు. పర్యావరణ పరిరక్షణకు ప్రతి ఒక్కరూ తమ వంతు బాధ్యతగా మొక్కలు నాటి వాటిని సంరక్షించాలని కార్యక్రమంలో పాల్గొన్న వారు పిలుపునిచ్చారు.

ఏక్ పెడ్ మాకే నామ్ పే. కార్యక్రమం లో యం పి రఘునందన్ రావు.

మెదక్ జిల్లా 05జూన్ (మహాప్రభ) .

మెదక్లో ఘనంగా అంతర్జాతీయ పర్యావరణ దినోత్సవం - 'ఏక్ పెడ్ మాకే నామ్ పే' కార్యక్రమంలో ఎంపీ రఘునందన్ రావు పాల్గొన్నారు. అంతర్జాతీయ పర్యావరణ దినోత్సవం సందర్భంగా, భారతీయ జనతా పార్టీ మెదక్ జిల్లా కార్యాలయంలో శుక్రవారం పర్యావరణ పరిరక్షణ కార్యక్రమం ఘనంగా జరిగింది. బి జె పి జిల్లా అధ్యక్షులు వార్లాన్ రాధా మల్లేష్ గౌడ్ ఆధ్వర్యంలో జరిగిన ఈ కార్యక్రమంలో మెదక్ పార్లమెంట్ సభ్యులు మాధవనేని రఘునందన్ రావు ముఖ్య అతిథిగా పాల్గొని, 'ఏక్ పెడ్ మాకే నామ్ పే' (తల్లి పేరు మీద ఒక మొక్క) కార్యక్రమంలో భాగంగా మొక్కలు నాటారు. కార్యక్రమంలో ఎంపీ రఘునందన్ రావు మాట్లాడుతూ: -ప్రతి బూత్ స్థాయిలో పార్టీ కార్యకర్తలు, ప్రజలు



తప్పనిసరిగా 'ఏక్ పెడ్ మాకే నామ్ పే'లో భాగంగా మొక్కలు నాటి పర్యావరణాన్ని కాపాడాలని పిలుపునిచ్చారు. -ప్రధాని నరేంద్ర మోడీ దేశ ప్రధానిగా బాధ్యతలు చేపట్టి, జూన్ 10వ తేదీ నాటికి 12 సంవత్సరాలు పూర్తిచేతున్న సందర్భంగా ఆయనకు శుభాకాంక్షలు తెలియజేశారు.

-పర్యావరణ సమతుల్యత కోసం త్వరలోనే మెదక్ - ఎల్లెత్తూరి జాతీయ రహదారికి ఇరువైపులా భారీ ఎత్తున మొక్కలు నాటి కార్యక్రమాన్ని చేపట్టనున్నట్లు ఎంపీ ప్రకటించారు. -ఈ కార్యక్రమంలో బీజేపీ మాజీ జిల్లా అధ్యక్షులు గడ్డం శ్రీనివాస్, జిల్లా ప్రధాన కార్యదర్శులు శార్ద రంజిత్ రెడ్డి, సంఘసాని సురేష్, జిల్లా ఉపాధ్యక్షులు శంకర్ గౌడ్, కార్యదర్శి కల్పి నాగరాజు, రాష్ట్ర కౌన్సిల్ సభ్యులు రాగి రాములు, పబ్లిక్ సత్కారామణ, మాజీ జిల్లా ప్రధాన కార్యదర్శి ఎం.ఎల్.ఎన్. రెడ్డి, పట్టణాధ్యక్షులు నాయిని ప్రసాద్, సర్పంచ్ బెండవీణ, కౌన్సిలర్ అఖిల భరత్, మండల అధ్యక్షులు సంతోష్ చారి, శ్రీనివాస్, హరీష్ తదితర సీనియర్ నాయకులు, జిల్లా శాఖ పదాధికారులు పాల్గొన్నారు.

దొంగతనం కేసును చేదించిన వెల్లుర్తి పోలీసులు.



మెదక్ జిల్లావెల్లుర్తి, జూన్ 5 (మహాప్రభ)

వెల్లుర్తి మండల్ సెంట్రల్ బ్యాంక్ వద్ద నేరస్తులు శ్రీకాంత్, శైలని ఇద్దరు కలిసి ఫిర్యాదిరాలు రాజమ్మను ఆటోలో ఎక్కించుకొని ఆరోగ్యశాల లో దింపతామని నమ్మబలికి బస్సాపూర్ గ్రామ శివార్ లోని చెరువు కట్ట ప్రాంతంలో తీసుకొని వెళ్ళి కత్తితో బెదిరించి రాజమ్మ యొక్క బంగారు చెవి కమ్మలు బలవంతముగా లాక్కని పరిపోవడం జరిగింది. ఈ కేసు విషయంలో శుక్రవారం నేరస్తులను తూప్రాన్ లో గల నర్సాపూర్ తూప్రాన్ బ్రిడ్జ్ వద్ద పట్టుకొని ఆరెస్ట్ చేసి స్వాధీనపరుచుకున్నారు. పశువులు నేరస్తుడు మద్దూరు శ్రీకాంత్ వద్ద ఆటో నెం. టీజీ. 35 టి 0627 దొంగిలించిన బంగారు చెవి కమ్మలు కృష్ణ జేవెలర్స్ షాప్ కొత్తూరు వద్ద స్వాధీనం చేసుకోవడం జరిగింది. ఈ కేసుని ఛేదించిన తూప్రాన్ సిఐ. ఆశయం వెంకట్రాజ గౌడ్, ఎల్లుర్తి ఎస్సై జ్యోతి, వారి సిబ్బంది పి. గోవర్ధన్ రావు, కృష్ణ, సురేష్ మరియు మహేష్ లను తూప్రాన్ డి.ఎం.పి. అభినందించారు, దీనికి తగిన రివార్డ్ అందిస్తామని హామీ ఇచ్చారు.

గ్రామీణ అభివృద్ధి శాఖ లక్ష్యాలను సాధించాలి

- జిల్లా కలెక్టర్ ప్రతిమా సింగ్.



మెదక్ జిల్లా -05జూన్

(మహాప్రభ) .

గ్రామీణ అభివృద్ధి శాఖ

2026-2027

సంవత్సరానికి శాఖ

లక్ష్యాలను సాధించాలన్నారు.

శుక్రవారం కలెక్టర్ ఆఫీస్

మీటింగ్ హాల్లో గ్రామీణ అభివృద్ధి శాఖ అధికారులతో సమీక్షించారు. ఈ

సందర్భంగా జిల్లా కలెక్టర్ ప్రతిమా సింగ్ మాట్లాడుతూ..గ్రామీణ అభివృద్ధి

శాఖ ఆధ్వర్యంలో నూతన మహిళా సంఘాల సమాధి, శ్రీనిధి లోన్స్,ధాన్యం

కొనుగోళ్లు,ఇందిరా మహిళా చీరల పంపిణీ,గోదాములు, వ్యవసాయ

ఉత్పత్తులు, సోలార్ పంపు నెట్లు, పెట్రోల్ బంకులు, చేయూత వింఛన్ లో

లక్ష్యాలు సాధించాలన్నారు. ఈ కార్యక్రమంలో జిల్లా గ్రామీణ అభివృద్ధి శాఖ

అధికారి శ్రీనివాసరావు, ఆడిషనల్ గ్రామీణ అభివృద్ధి అధికారి సరస్వతి,

శాఖల ఉద్యోగులు తదితరులు పాల్గొన్నారు.



బిజినెస్

స్టాక్ మార్కెట్..
ప్లాట్ గా ముగిసిన సూచీలు



దేశీయ మార్కెట్లు శుక్రవారం సప్తాలతో ముగిశాయి. అంతర్జాతీయ మార్కెట్ల నుంచి మిశ్రమ సంకేతాలు, ఆర్బీఐ ద్రవ్య పరపతి విధాన సమీక్ష నిర్ణయాల నేపథ్యంలో సూచీల్లో ఊగిసలాట కనిపించింది. ఐటీ, మెటల్ రంగాల షేర్లు నష్టపోయాయి. సెన్సెక్స్ 116 పాయింట్లు కోల్పోయి 74,243 వద్ద, నిఫ్టీ 49 పాయింట్లు నష్టపోయి 23,366 వద్ద స్థిరపడ్డాయి. దాలర్ తో పోలిస్తే రూపాయి మారకం విలువ 94.94 వద్ద కొనసాగుతోంది.

పెరగనున్న మొబైల్ రీఛార్జ్ ధరలు

మొబైల్ యూజర్లకు మరోసారి రీఛార్జ్ ధరల షాక్ తగలనుంది. రానున్న 3-6 నెలల్లో కంపెనీలు టారిఫ్లను పెంచే అవకాశం ఉందని యాక్సిస్ క్యాపిటల్ ఎగ్జిక్యూటివ్ డైరెక్టర్ గౌరవ్ మల్హోత్రా వెల్లడించారు. 10 శాతంలోపే టారిఫ్ ఛార్జీలు పెరిగే అవకాశం ఉందని తెలిపారు. ఇప్పటికే నిత్యావసర సరుకులు, ఇంధన ధరల పెరుగుదలతో ఇబ్బంది పడుతున్న ప్రజలకు ఇది మరింత భారం కానుందని విశ్లేషకులు చెబుతున్నారు.



బంగారం, వెండి ధరలు తగ్గాయోచ్!

తులంపై ఎంత తగ్గిందంటే..?

హైదరాబాద్ లో బంగారం, వెండి ధరలు స్వల్పంగా తగ్గాయి. అంతర్జాతీయ మార్కెట్లలో విలువైన లోహాల ధరలు బలంగా ఉండటంతో నగరంలోని బంగారం ధరలు పెద్ద మొత్తంలో తగ్గకపోయినా.. నిన్నటితో పోలిస్తే కాస్త ధర తగ్గింది. జూన్ 5, 2026 నాటికి 24 క్యారెట్ల స్వచ్ఛమైన బంగారం ధర గ్రాముకు రూ.15,610గా ఉండగా, 10 గ్రాముల ధర సుమారు రూ.1,58,117కు చేరుకుంది. అదే సమయంలో 22 క్యారెట్ల బంగారం గ్రాము ధర రూ.14,309గా నమోదై, 10 గ్రాముల ధర రూ.1,43,100 వరకు ఉంది. ఆభరణాల తయారీలో విస్తృతంగా ఉపయోగించే 18 క్యారెట్ల బంగారం గ్రాము ధర రూ.11,707గా ఉంది. వెండి ధరలు కూడా స్వల్పంగానే తగ్గాయి. హైదరాబాద్ మార్కెట్లో గ్రాము వెండి ధర రూ.284.90గా ఉండగా, కిలో వెండి ధర సుమారు రూ.2,84,900కు చేరుకుంది. వివాహాలు, శుభకార్యాల సీజన్ నేపథ్యంలో బంగారం, వెండి కొనుగోళ్లకు డిమాండ్ కొనసాగుతున్నప్పటికీ, ధరలు తగ్గడం విశేషం. అంతర్జాతీయ బంగారం ధరల పెరుగుదల, ద్రవ్యోల్బాణ అంధేళనలు, ప్రపంచ ఆర్థిక



అనిశ్చిత పరిస్థితులు, కేంద్ర బ్యాంకుల బంగారం నిల్వల కొనుగోళ్లు, దాలర్ మారకపు విలువలో హెచ్చుతగ్గులు వంటి అంశాలు బంగారం ధరలను ప్రభావితం చేస్తున్నాయి. అంతేకాకుండా, వడ్డీ రేట్లపై ప్రపంచవ్యాప్తంగా ఉన్న అంచనాలు కూడా బులియన్ మార్కెట్ పై ప్రభావం చూపుతున్నాయని విశ్లేషకులు పేర్కొంటున్నారు. బంగారం ధరలు ఇప్పటికే చరిత్రాత్మక గరిష్ఠ స్థాయిల వద్ద ఉండటంతో

పెట్టుబడిదారులు జాగ్రత్తగా వ్యవహరించాలని మార్కెట్ నిపుణులు సూచిస్తున్నారు. ఆభరణాల కొనుగోలు చేసే వారు బంగారం ధరలతో పాటు మేకింగ్ ఛార్జీలు, జీఎస్టీ వంటి అదనపు ఖర్చులను కూడా పరిగణనలోకి తీసుకోవాలని చెబుతున్నారు. రాబోయే రోజుల్లో అంతర్జాతీయ మార్కెట్ ధోరణులను బట్టి ధరల్లో మరిన్ని మార్పులు చోటుచేసుకునే అవకాశం ఉందని అంచనా వేస్తున్నారు.

వన్డే సిరీస్ కు విరాట్ కోహ్లా దూరం!

భారత బ్యాటింగ్ సూపర్ స్టార్ విరాట్ కోహ్లా క్రికెట్ అభిమానులకు గట్టి షాక్ ఇచ్చారు. హ్యూమన్ టైం గాయం కారణంగా ఆస్ట్రేలియాతో జరగనున్న మూడు వన్డే సిరీస్ మొత్తానికి ఆయన దూరమయ్యారు. ఈ విషయాన్ని ప్రముఖ వార్తా సంస్థ పీటీఐ గురువారం (జూన్ 4) వెల్లడించింది. ఇటీవల ఆదివారం (మే 31) జరిగిన ఐపీఎల్ 2026 ఫైనల్ లో రాయల్ చాలెంజర్స్ బెంగళూరు తరపున గుజరాత్ టైటాన్స్ పై 42 బంతుల్లో 75 పరుగులు చేసి 'ఫ్లెయర్ ఆఫ్ ది మ్యాచ్' అవార్డు గెలుచుకున్న 37 ఏళ్ల కోహ్లా.. అదే మ్యాచ్ లో గాయపడ్డారు. ఫలితంగా ఆస్ట్రేలియాతో భారత్ ఆడబోతున్న మొట్టమొదటి ద్వైపాక్షిక వన్డే సిరీస్ లో ఆయన భాగం కాలేకపోతున్నారు. హ్యూమన్ టైం గాయం కారణంగా కోహ్లా వన్డే సిరీస్ కు దూరం కావలసి వచ్చింది. ఐపీఎల్ ఫైనల్ మ్యాచ్ లోనే ఆయనకు ఈ గాయమైంది. స్క్వానింగ్ రిపోర్టులలో ఆయనకు 'డిస్టల్ సెమీమెంబ్రానోస్ టెండన్ టియర్' అయినట్లు తేలింది' అని బీసీఐఐ వర్గాలు పీటీఐతో పేర్కొన్నాయి. ఇది మోకాలి వెనుక భాగం కింద ఉండే హ్యూమన్ టైం గాయం కారణంగా కోహ్లా వన్డే సిరీస్ కు దూరం కావలసి వచ్చింది.



కండలాలను అనుసంధానించే దట్టమైన నరానికి సంబంధించిన ఒక అరుదైన గాయం. అయితే కోహ్లా గాయంపై మరియూ సిరీస్ నుండి ఆయన తప్పుకోవడంపై బీసీఐఐ అధికారిక ప్రకటన చేయాల్సి ఉంది. విరాట్ కోహ్లా దూరం కావడంతో ఆయన స్థానంలో యశస్వి జైస్వాల్ లేదా రుతురాజ్ గైక్వాడ్ లను జట్టులోకి తీసుకునే అవకాశం ఉంది.

హ్యూమన్ టైంతో జరిగిన గత వన్డే సిరీస్ లో జైస్వాల్ జట్టులో ఉన్నప్పటికీ ఆదే అవకాశం రాలేదు. మరోవైపు గైక్వాడ్ గత ఏడాది దక్షిణాఫ్రికా సిరీస్ లో మిడిల్ ఆర్డర్ లో ఆకట్టుకున్నారు. అయితే, ప్రస్తుతం గైక్వాడ్ శ్రీలంకలో జరగబోయే త్రిపాక్షిక సిరీస్ కోసం 'ఇండియా ఎ' జట్టులో ఉన్నాడు. మాజీ కెప్టెన్ రోహిత్ శర్మను మే 19న ఈ సారిత్రిక హోమ్ సిరీస్ కోసం ఎంపిక చేశారు. అయితే ఐపీఎల్ 2026లో హ్యూమన్ టైం గాయంతో బాధపడిన రోహిత్.. ఫిట్ నెస్ సాధిస్తేనే ఆడతాడనే నిబంధనతో జట్టులోకి తీసుకున్నారు. ఆయన ఈ సిరీస్ మొత్తానికి అందుబాటులో ఉంటాడా లేదా అనేది ఇంకా చూడాల్సి ఉంది.

స్పోర్ట్స్

శ్రీలంకలో అడుగుపెట్టిన ఇండియా-ఏ టీమ్..
భారత్, శ్రీలంక, అష్టనిస్థాన్ మధ్య ట్రై సిరీస్



శ్రీలంక వేదికగా ఓ బ్రె సిరీస్ ను బీసీఐఐ ప్లాన్ చేసింది. భారత్, శ్రీలంక, అష్టనిస్థాన్ దేశాల 'ఏ' జట్లను ఈ సిరీస్ కోసం ఎంపిక చేశారు. జూన్ 9 నుంచి మొదలయ్యే ఈ సిరీస్ జూన్ 21 వరకు సాగుతోంది. ఈ సిరీస్ కోసం ఇండియా ఏ జట్టు శ్రీలంకలో అడుగుపెట్టింది. ఈ సిరీస్ లో అందరి దృష్టి ఐపీఎల్ సంచలనం వైభవ్ సూర్యవంశీ మీదే ఉంది. ఈ సిరీస్ లో భారత్ ఫేవరెట్ గా బరిలోకి దిగుతోంది. ఐపీఎల్ సంచలనం వైభవ్ సూర్యవంశీ శ్రీలంక గడ్డపై అడుగుపెట్టాడు. ఐపీఎల్ 2026లో విద్యంసం సృష్టించిన 15 ఏళ్ల వైభవ్.. ఇప్పుడు ఇంటర్నేషనల్ లో తన సత్తా చాటేందుకు సిద్ధమయ్యాడు. శ్రీలంక వేదికగా జరగనున్న బ్రె సిరీస్ కోసం ఇండియా ఏ జట్టు శ్రీలంక చేరుకుంది. మొత్తం ఏడు మ్యాచ్ ల సిరీస్ లో భారత్, శ్రీలంక, అష్టనిస్థాన్ దేశాలు పాల్గొంటున్నాయి. భారత్, శ్రీలంక, అష్టనిస్థాన్ దేశాల మధ్య బ్రె సిరీస్ జరగనుంది. ఈ మూడు దేశాల ఏ కేటగిరి జట్లు ఈ బ్రె సిరీస్ లో పాల్గొంటున్నాయి. ఈ సిరీస్ కు శ్రీలంక ఆతిథ్యమివ్వనుంది. వన్డే ఫార్మాట్ లో జరిగే ఈ సిరీస్ రానున్న ఐసీసీ వన్డే వరల్డ్ కప్ కోసం యువ అటగాళ్లను ఎంపిక చేసేందుకు ఉపయోగపడనుంది. ఈ సిరీస్ లో ఐపీఎల్ యువ సంచలనం వైభవ్ సూర్యవంశీ ప్రధాన ఆకర్షణగా నిలవనున్నాడు. ఇండియా ఏ జట్టుకు తిలక్ వర్మ కెప్టెన్ గా వ్యవహరించనుండటం విశేషం. వైస్ కెప్టెన్ గా ఎంపికైన రియాన్ పరాగ్ గాయం కారణంగా సిరీస్ కు దూరమయ్యాడు. దాంతో వైస్ కెప్టెన్ గా రుతురాజ్ గైక్వాడ్ ను ఎంపిక చేశారు. బీసీఐఐ చెప్పిన ప్రకారం వన్డే బ్రె సిరీస్ మ్యాచ్ లు డంబుల్లాలో జరుగుతాయి. ఈ సిరీస్ ముగిసిన వెంటనే ఇండియా - ఏ, శ్రీలంక - ఏ జట్ల మధ్య రెండు రోజుల రెడ్ బాల్ మ్యాచ్ లు గాతలో నిర్వహించనున్నారు. ఈ సిరీస్ కు సంబంధించి భారత్ జట్టును ఇంకా ప్రకటించలేదు.

ఘోరంగా విఫలమైన లివింగ్ స్టోన్

ఐపీఎల్ 2026 మోగా వేలంలో అటగాళ్లపై ప్రాంచైజీలు కోట్ల వర్షం కురిపించిన సంగతి తెలిసిందే. ముఖ్యంగా సన్ రైజర్స్ హైదరాబాద్ యజమాని కావ్య మారన్ ఇంగ్లాండ్ విద్యంసకర అల్లెరొండర్ లియామ్ లివింగ్ స్టోన్ ను ఏకంగా రూ. 13 కోట్లకు సొంతం చేసుకుంది. మిడిల్ ఆర్డర్ లో అతడు నికర్త వర్షం కురిపిస్తాడని ప్రాంచైజీ ఎన్నో ఆశలు పెట్టుకుంది. కానీ, తీరా ఐపీఎల్ 2026 సీజన్ ముగిసేసరికి కావ్య మారన్ తీసుకున్న ఈ నిర్ణయం ఎంత పెద్ద తప్పు ఆర్థమైందని క్రికెట్ వర్గాలు చర్చించుకుంటున్నాయి. ఈ సీజన్ లో లివింగ్ స్టోన్ ఘోరంగా విఫలమయ్యాడు. సన్ రైజర్స్ తరపున కేవలం రెండంటే రెండు మ్యాచ్ లో మాత్రమే అతడికి ఇంపాక్ట్ ప్లేయర్ గా బరిలోకి దిగే అవకాశం దక్కింది. ఆ రెండు ఇన్నింగ్స్ లలో కలిపి అతడు చేసింది కేవలం 15 పరుగులు మాత్రమే. మిగిలిన బ్యాటర్లు పరుగుల వరద పారిస్తున్న వేళ లివింగ్ స్టోన్ తడబడటంతో, మేనేజ్మెంట్ అతడిని మిగతా మ్యాచ్ లన్నింటికీ బెంచ్ కే పరిమితం చేయాల్సి వచ్చింది. అయితే ఐపీఎల్ ముగిసిన తర్వాత లివింగ్ స్టోన్ సన్ రైజర్స్ హైదరాబాద్ పై సంచలన కామెంట్స్ చేశాడు. తమ తుది జట్టు ఎంపికలో యాజమాన్యం



జోక్యం ఉంటుందని లివింగ్ స్టోన్ వ్యాఖ్యానించాడు. కేవలం ముగ్గురే విదేశీ క్రికెటర్లను ఆడించిన ప్రాంచైజీ.. తనకు అవకాశాలు మాత్రం ఇవ్వలేదని పేర్కొన్నాడు. అతడికి వేలంలో దక్కిన ధర (రూ. 13 కోట్లు), అతడు చేసిన పరుగులను (15 రన్స్) పోల్చి చూస్తూ సోషల్ మీడియాలో నెటిజన్లు దారుణంగా

ట్రోల్ చేస్తున్నారు. దాదాపు ఒక్కో పరుగుకు కోటి రూపాయల చొప్పున లివింగ్ స్టోన్ వసూలు చేశాడంటూ కామెంట్లు పెడుతున్నారు. పేలవ ఫామ్ తో సతమతమవుతున్న ఇతడిని వచ్చే సీజన్ కోసం జట్టులో కొనసాగించడం వల్ల ఎలాంటి ఉపయోగం లేదని క్రికెట్ విశ్లేషకులు భావిస్తున్నారు. ఈ నేపథ్యంలో సన్ రైజర్స్ హైదరాబాద్ తదుపరి

మిసీ వేలానికి ముందే అతడిని జట్టు నుంచి విడుదలచేసే అవకాశాలు ఎక్కువగా కనిపిస్తున్నాయి. ఆ రూ. 13 కోట్ల వర్ష మనీతో వేలంలో మరొక మంచి ఫామ్ లో ఉన్న అటగాడిని కొనుగోలు చేయవచ్చని ప్రాంచైజీ భావిస్తున్నట్లు సమాచారం.

దేశాన్ని కదిలించే నిజాలతో వస్తున్న కాజల్

‘ది ఇండియా స్టోరీ’..

టీజర్ విడుదల!



భారతదేశంలో జరిగిన కొన్ని నమ్మలేని సంచలన నిజాల ఆధారంగా తెరకెక్కుతున్న మోస్ట్ అవేటెడ్ అండ్ హార్డ్ హిట్టింగ్ మూవీ ‘ది ఇండియా స్టోరీ’. ‘స్లో పాయిజన్ ఇన్ ప్రోగ్రెస్’ అనే పవర్ఫుల్ ట్యాగ్‌లైన్‌తో వస్తున్న ఈ చిత్రంలో కాజల్ అగర్వాల్ ప్రధాన పాత్రలో నటిస్తుండగా, శ్రేయాస్ తల్పాడే కీలక పాత్రలో నటిస్తున్నాడు. సాగర్ బి దేశ్‌పాండే దర్శకత్వం వహిస్తున్నాడు. తాజాగా ఈ సినిమా విడుదల తేదీతో పాటు టీజర్‌ను విడుదల చేసింది చిత్రబృందం.ఈ చిత్రం 2026 జూలై 24న ప్రపంచవ్యాప్తంగా భారీ ఎత్తున థియేటర్లలో విడుదల కానుంది. దేశవ్యాప్తంగా ఉన్న సినిమా ప్రియులను ఆకట్టుకునేలా ఈ చిత్రాన్ని హిందీ, తమిళం మరియు తెలుగు భాషల్లో ఒకేసారి ప్రేక్షకుల ముందుకు తీసుకురాబోతున్నారు. ఇక టీజర్ చూస్తుంటే.. సమాజంలో దాగి ఉన్న అత్యంత దిగ్భ్రాంతికరమైన నిజాలను, తెరవెనుక జరిగిన పరిణామాలను కళ్ళకు కట్టినట్లు చూపించబోతున్నామని చిత్ర యూనిట్ ఈ సందర్భంగా ప్రకటించింది. ఇప్పటికే విడుదలైన ఈ సినిమా అనౌన్స్‌మెంట్ పోస్టర్ సామాజిక మాధ్యమాల్లో విపరీతమైన ఆసక్తిని రేకెత్తిస్తోంది. ఒక విలక్షణమైన కథాంశంతో, ప్రేక్షకులను ఆలోచింపజేసే సస్పెన్స్ డ్రామాగా ఈ సినిమాను రూపొందించినట్లు తెలుస్తోంది

పెద్ది బాక్సాఫ్స్ కలెక్షన్ల సునామి

తొలిరోజే రూ.135.36 కోట్లు వసూలు

బాక్సాఫీస్ ఛాంపియన్' అంటూ పోస్టర్ విడుదల

ఆటలీసూ, పోరాటంలోనూ ఛాంపియన్ అనిపించుకున్నాడు ‘పెద్ది’. రామ్ చరణ్ హీరోగా బుచ్చిబాబు తెరకెక్కించిన ఈ సినిమా తాజాగా ప్రేక్షకుల ముందుకువచ్చి పాటిగా నిలిచింది. పెద్దిగా రామ్ చరణ్ తన నటనతో మెప్పిస్తుండగా.. చాలా రోజుల తర్వాత ఆయన ఖాతాలో హిట్ పడిందంటూ అభిమానులు సంబరాలు చేసుకుంటున్నారు. ఈ సినిమా మొదటి రోజు కలెక్షన్స్‌ను నిర్మాణ సంస్థ తాజాగా వెల్లడించింది. ప్రపంచవ్యాప్తంగా ఫస్ట్‌డే రూ.135.36 కోట్లు వసూలుచేసినట్లు అధికారికంగా ప్రకటించింది. ‘బాక్సాఫీస్ ఛాంపియన్’ అంటూ పోస్టర్ విడుదల చేసింది. ‘పెద్ది’ బాక్సాఫీస్ వద్ద తొలిరోజే కలెక్షన్ల సునామి సృష్టించింది. గురువారం ప్రపంచవ్యాప్తంగా అత్యంత భారీ స్థాయిలో విడుదలైన ఈ చిత్రం మొదటి రోజే ఏకంగా రూ. 135.36 కోట్ల గ్రాస్ వసూలు చేసి సరికొత్త రికార్డులను సృష్టించినట్లు చిత్ర యూనిట్ అధికారికంగా ప్రకటించింది. ఈ అద్భుతమైన ఓపెనింగ్స్‌తో భారతీయ చిత్ర పరిశ్రమలో సరికొత్త సంచలనం సృష్టించింది. ట్రేడ్ వర్గాల సమాచారం ప్రకారం.. ఈ చిత్రం ఇండియాలో గురువారం నాడు సుమారు రూ. 51 కోట్ల నెట్ కలెక్షన్స్ సాధించగా, బుధవారం నాటి పెయిడ్ ప్రెన్యూల ద్వారా మరో రూ. 18.50 కోట్లు రాబట్టింది. దీనితో మొత్తంగా ఇండియా నెట్ కలెక్షన్ రూ. 69.50 కోట్లకు చేరింది. ఇక ఇండియా గ్రాస్ కలెక్షన్ దాదాపు రూ. 82.49 కోట్లుగా నమోదు కాగా, ఓపెన్స్ గ్రాస్ సుమారు రూ. 30 కోట్లుగా ఉంది. మరోవైపు వర్లొగ్గ్ డే అయినప్పటికీ ఆంధ్రప్రదేశ్, తెలంగాణలలోని థియేటర్లలో దాదాపు 68 శాతం ఆక్యుపెన్సీతో ప్రేక్షకులు థియేటర్లకు బారులు తీరారు. మైత్రీ మూవీ మేకర్స్, సుకుమార్ రైటింగ్స్, జయో స్టూడియోస్ సంయుక్తంగా నిర్మించిన ఈ చిత్రంలో రామ్ చరణ్ సరసన జాన్వీ కపూర్ కథానాయికగా నటించగా, కన్నడ స్టార్ శివ రాజేకుమార్, బొమన్ ఇరానీ, జగపతి బాబు, దివ్యేంద్ర ముఖ్య పాత్రలు పోషించారు. ఆసాల్ విజేత్ ఏఆర్ రెహమాన్ అందించిన అద్భుతమైన సంగీతం, రత్నవేలు సినిమాటోగ్రఫీ ఈ చిత్రానికి ప్రధాన ఆకర్షణగా నిలిచాయి. రామ్ చరణ్ అభిమానులతో పాటు సాధారణ ప్రేక్షకులు కూడా ఈ చిత్రానికి బ్రష్కారం పడుతుండటంతో, వీకెండ్ ముగిసే సరికి ఈ కలెక్షన్ల జోరు మరిన్ని రికార్డులను తిరగరాయడం భాయమని ట్రేడ్ విశ్లేషకులు అంచనా వేస్తున్నారు. విజయనగరం జిల్లాలోని కొండ కింద ఊరు అది, వందల మంది జీవనం సాగిస్తున్నా ప్రభుత్వ రికార్డుల్లో ఆ ఊరికి గుర్తింపు అన్నదే ఉండదు. అందుకే ఆ ఊరు అన్నా అక్కడి నుంచి వచ్చిన మనుషులన్నా అందరికీ చిన్న చూపు. ఆ ఊళ్లో పుట్టి పెరిగినవాడే పెద్ది (రామ్‌చరణ్). రోజూ విజయనగరం వెళ్లి కూలి పనులు చేసుకుంటుంటాడు. పేరుకి కూలి అయినా క్రికెట్లో మాత్రం రాటుదేలిన ఆటగాడు. అందుకే విజయనగరం, బొజ్జలి క్రికెట్ జట్టు వేలంలో పెద్దని కొనేందుకు పోటీపడుతుంటారు. అలాంటి ఆటగాడు క్రికెట్‌ని వదిలి కున్నీ క్రీడాకారుడిగా ఎందుకు మారాల్సివచ్చింది? పెద్ది ప్రయాణంపై అప్పలసూరి (జగపతిబాబు), గౌరనాయుడు (శివరాజేకుమార్) ఎలాంటి ప్రభావం చూపించారు? ఈ కథలో అచ్చయమ్మ (జాన్వీ కపూర్) ఎవరు? అనేది సినిమా చూసి తెలుసుకోవాలి.



సుదీర్ఘ కాలం తరవాత

వైష్ణవ్ తేజ్ మూవీకి ఓకే



‘ఉప్పెన’ సినిమాతో టాలీవుడ్‌లోకి బ్లాక్‌బస్టర్ ఎంట్రీ ఇచ్చిన మెగా హీరో పంజా వైష్ణవ్ తేజ్, గత కొంతకాలంగా ఆశించిన స్థాయిలో విజయాలు లేకపోవడంతో తన తదుపరి ప్రాజెక్ట్ విషయంలో చాలా జాగ్రత్తలు తీసుకుంటున్నారు. సాలిడ్ హిట్‌తో మళ్లీ ట్రాక్‌లోకి ఎక్కాలనే పట్టుదలతో ఉన్న ఈ యంగ్ హీరో, కథల ఎంపిక కోసం గత మూడు సంవత్సరాలలో ఏకంగా 100కు పైగా స్క్రిప్ట్‌లను తిరస్కరించినట్లు ఇండస్ట్రీ వర్గాల్లో గట్టి టాక్ నడుస్తోంది. అయితే ఎట్టకేలకు ఈ సుదీర్ఘ నిరీక్షణకు తెరదించుతూ వైష్ణవ్ తేజ్ తన తదుపరి సినిమాను అధికారికంగా ఖరారు చేశారు. యువ దర్శకుడు మహేష్ ఎన్ చెప్పిన ఒక కథ ఈ యంగ్ హీరోను ఎంతగానో ఆకట్టుకోవడంతో ఆయన వెంటనే ఈ ప్రాజెక్ట్‌కు గ్రీన్ సిగ్నల్ ఇచ్చినట్లు తెలుస్తుంది. గతంలో సుధీర్ బాబు హీరోగా వచ్చిన ‘హంట్’ చిత్రానికి మహేష్ ఎన్ దర్శకత్వం వహించిన సంగతి తెలిసిందే. టాలీవుడ్‌లో వరుస క్రేజీ చిత్రాలను నిర్మిస్తున్న ప్రముఖ నిర్మాణ సంస్థ ఏకే ఎంటర్టైన్‌మెంట్స్ ఈ సినిమాను భారీ బడ్జెట్‌తో నిర్మించనుంది. ప్రస్తుతం ఈ సినిమాకు సంబంధించిన ప్రీ-ప్రాడక్షన్ పనులు హైదరాబాద్‌లో శరవేగంగా జరుగుతున్నాయి. వచ్చే నెలలో ఈ ప్రతిష్టాత్మక ప్రాజెక్ట్‌కు సంబంధించిన అధికారిక ప్రకటనతో పాటు మిగిలిన నటీనటులు, సాంకేతిక నిపుణుల వివరాలను చిత్ర యూనిట్ వెల్లడించనుంది. ఆ వెంటనే సినిమా రెగ్యులర్ షూటింగ్‌ను కూడా ప్రారంభించడానికి ఏర్పాట్లు చేస్తున్నారు. సుదీర్ఘ విరామం తర్వాత ఎంతో ఆలోచించి వైష్ణవ్ తేజ్ ఓకే చేసిన ప్రాజెక్ట్ కావడంతో మెగా అభిమానుల్లో ఈ సినిమాపై అప్పుడే భారీ అంచనాలు నెలకొన్నాయి.

దూత వెబ్ సీరిస్‌కు నిర్మాతగా నాగచైతన్య

‘దూత’ వెబ్‌సీరీస్‌తో తొలి ప్రయత్నంలోనే విజయాన్ని అందుకున్నారు నటుడు నాగచైతన్య. ఇప్పుడు ఈ హిట్ సీరీస్‌కు సీక్వెల్ సిద్ధమవుతోంది. శుక్రవారం పూజా కార్యక్రమాలు జరగ్గా.. నాగార్జున ఛాప్ కొట్టి దీన్ని ప్రారంభించారు. ఈ సీక్వెల్‌కు నాగచైతన్య నిర్మాతగా వ్యవహరించనుండటం విశేషం. ‘దూత’ సెకండ్ చాప్టర్‌లో నిర్మాతగా నా తొలి అడుగు’ అంటూ నాగచైతన్య ఫోటోలు పంచుకున్నారు. మరోసారి మ్యూజిక్ చూడడానికి సిద్ధంగా ఉండాలని కోరారు. విక్రమ్ కె. కుమార్ దర్శకత్వంలో రూపొందిన ‘దూత’.. 2023 డిసెంబరు 1న ‘అమెజాన్ ప్రైమ్ వీడియో’లో విడుదలై పలు రికార్డులు సొంతం చేసుకుంది. ఈ హారర్ మిస్టరీ థ్రిల్లర్‌లో జర్నలిస్టు సాగర్ వర్మ అవధూరిగా నాగచైతన్య ఆకట్టుకున్నారు.

